


ABDULLAH  
SAI  
SALAM

TEYMUR ƏHMƏDOV



**Teymur Əhmədov**

**ABDULLA ŞAIQ**

**Kitab-albom**

Ayaf - 258 374

M.F.Axundov adına  
Azərbaycan Milli  
Kitabxanası

Bakı - 2009

«E.L» Nəşriyyat Poligrafiya Şirkəti MMC

XX əsr Azərbaycan ədəbiyyatının təşəkkül tarüb inkişaf etməsində şair, nasir və dramaturq kimi Abdulla Şaiqin böyük əməyi vardır. Onun Azərbaycanda uşaqlıq ədəbiyyatının xüsusiylə milli uşaqlıq dramaturgiyasının yaranmasında misilsiz xidmətləri olmuşdur.

Bir əsra yaxındır ki, Azərbaycan xalqının neçə-neçə nəslü Abdulla Şaiqin uşaqlar üçün müxtəlif janrlarda qələmə aldığı gözəl sənət nümunələrindən faydalayıb və indi də faydalananmaqdadır. Abdulla Şaiq Azərbaycanın elmi və ədəbi mühitində sanballı ədəbiyyatşunas və gözəl bədii tərcümə ustası kimi də yaxşı tanınır.

Abdulla Şaiqin çoxşaxəli fəaliyyətinin böyük bir qismi Azərbaycanda maarifçiliyin müxtəlif sahələri ilə bağlı olmuşdur.

Ali və orta təhsil məktəbləri üçün onlarla dərsliyin müəllifi olmuş Abdulla Şaiqin uzunmüddətli pedaqoji fəaliyyəti milli təhsilimizin yeni mərhələyə yüksəlisində mühüm rol oynamışdır.

**Heydər Əliyev**  
*Bakı şəhəri, 24 fevral 2001-ci il*

Layihənin rəhbəri  
ƏBÜLFƏS QARAYEV

Elmi məsləhətçilər  
SEVDA MƏMMƏDƏLİYEVƏ  
LƏTİFƏ MƏMMƏDOVA

Redaktor  
ÜLKƏR TALIBZADƏ


**Teymur Əhmədov.**

**Abdulla Şaiq.** Bakı, «E.L» Nəşriyyat Poliqrafiya Şirkəti MMC, 2009, səh.,124  
foto-şəkilli.

Kitab XX əsr Azərbaycan ədəbiyatının görkəmli sənətkarı—şair, maarif və  
mədəniyyət xadimi, uşaq teatrının təməlcisi Abdulla Şaiq Talibzadənin hayatı, mühiti  
və yaradıcılıq fəaliyyətinə həsr olunmuşdur. Burada yazığın oğlu – Abdulla Şaiq mənzil  
muzeyinin ilk direktoru, akademik Kamal Talibzadəyə də müəyyən yer ayrılmışdır. Kitab  
geniş oxucu auditoriyası və ədəbiyyatsevərlər üçün nəzərdə tutulmuşdur.

ISBN 9 7 8 - 9 9 5 2 - 4 3 8 - 5 8 - 1

© Teymur Əhmədov, 2009



*Vəqta ki bulud, duman görünməz,  
Qalmaz daha zülmdən nişanə,  
Yerlərdə bəşər üzü sürünməz,  
Qurd-quş sığınar bir aşıyanə,  
Yad et məni-şaiqanə yad et!*

## Abdulla Şaiq Talibzadə

XX əsr Azərbaycan ictimai fikri tarixində Abdulla Şaiq Talibzadə görkəmli yer tutur. O öz dövründə xalq müəllimi, şair, nasir, dramaturq və tərcüməçi kimi tanınmışdır. Abdulla Şaiq əlinə qələm aldığı gündən ömrünün sonuna qədər, təxminən altmış il yaratdığı bədii əsərlərlə milli ədəbiyyatımızın zənginləşməsinə çalışmış, ədəbi fikrin, maarif və mədəniyyətin inkişafına müəyyən təsir göstərmişdir.

Abdulla 1881-ci il fevralın 25-də Zaqafqaziyanın mədəni mərkəzi Tiflisdə Axund Molla Mustafa Talibzadənin ailəsində doğulmuşdur. Axund Molla Mustafa Şərq mədəniyyətinə dərin bələd olan din xadimi idi. Tiflis qazısının müavini, sonra isə ruhani idarəsində Şeyxülislamın birinci müavini olmuşdur. O, oğlu Abdullanı gələcəkdə din xadimi görmək arzusunda idi. Odur ki, 1889-cü ildə anası Mehri xanım Tiflisdə altı sinifli şəhər müsəlman məktəbində ibtidai təhsilini yenica başa vuran oğlunu özü ilə İrana--Xorasan şəhərinə aparıb urmıyıla Mirzə Yusifin yeni üsulla açılmış məktəbinə qoyur. Burada ərəb və fars dilinin mükəmməl öyrənən Abdulla dini təhsil alsa da, dünyəvi elm və biliklərə, xüsusun klassik ədəbiyyata ciddi maraq göstərir. Fars dili və ədəbiyyatını, türk dilinin qrammatikasını, məntiq, psixologiya və ümumi tarix fənlərini dərindən-dərinə öyrənir. 16 yaşında ikən Məhəmməd Füzuli lirikasının təsiri altında qəzəllər yazır, rus satirik şairi Krilovun "Sazəndələr", "İki öküz", "Qarqa və tülü", "Meymun və közlük", "Qurd və pişik" təmsillərini fars dilinə tərcümə edir. Uğurlu tərcümələr onu bədii yaradıcılığa həvəsləndirir.

1900-cü ildə Xorasandan Tiflisə qayıdan Abdulla Şaiq burada qərar tuta bilmir. 1901-ci il aprelin 22-də atasına maddi və mənəvi kömək məqsədi ilə Bakıya gəlib burada müəllimlik hüququ almaq üçün imtahana hazırlaşır. Bu dövrdə Nəriman Nərimanov gənc Abdullaya qayğı və köməyini əsirgəmir. Görkəmli tədqiqatçı alim Yaqub İslmayilov yazar:

"Allələri arasında əlaqə və yaxınlıq olduğu üçün Şaiq anası ilə Nəriman Nərimanovun yanına gedir, Bakıya gəlməyinin səbəbini söyləyir. N.Nərimanov onun fikrini bəyənir. Oxumaq üçün ona özünün yazdığı "Türk-Azərbaycan dilinin müxtəsər sərf-nəhvi" (1899) kitabını bağışlayır. Həmçinin Şaiqə metodikani,

didaktikanı, Azərbaycan dilinin qrammatikası və ədəbiyyatını yaxşı öyrənməyi təşşürər. Abdulla Talibzadə böyük bir həvəslə imtahana hazırlaşır. Nəhayət, bir neçə aydan sonra həmin gün gəlib çatır... 1901-ci il aprelin 22-də Birinci Aleksandriyski gimnaziyada komissiya qarşısında əla qiymətlə imtahan verib, orta məktəblarda Azərbaycan dili müəllimi hüququ alır" (Bax: Y.İsmayılov. Abdulla Şaiqin həyatı və bədii yaradıcılığı. B., 1962, sah.16).

Abdulla əmək fəaliyyətinə Bakida əvvəlcə rus-tatar məktəbində ana dilini tədris edir, ayrı-ayrı məktəblərdə müvəqqəti ehtiyat müəllimi kimi çalışır, sonra altı sinifli şəhər məktəbində müəllimlik fəaliyyətinə başlayır. O, ilk gündən öz işgüzarlığı, bilik və bacarığı ilə diqqəti cəlb edir.

Bakı mühiti gənc Abdullanın dünyagörüşündə, ədəbi-pedaqoji fəaliyyətində ciddi dönüş yaradır. O, 1903-1907-ci illərdə Həbibbəy Mahmudbəyovun müdürü olduğu altı sinifli Sabunçu məktəbində ana dili müəllimi işləyir. Sabunçu qəsəbəsində dərs deyir. Bir ildən sonra üçüncü gimnaziyaya dəyişdirilir. Bu illərdə gənc Abdulla klassik Azərbaycan ədəbiyyatını öyrənir, şeir və hekayələr yazar, rus dili və ədəbiyyatına dərinəndə bələd olur.

Yazıcı Əbdürrəhimbəy Haqverdiyevlə və Süleyman Sani Axundovla tanışlığı, əməkdaşlığı və dostluq əlaqələri onun ədəbi-pedaqoji fəaliyyətinə səmərəli təsir göstərir. 1905-ci ildə III kişi progimnaziyasında ana dili müəllimi işləyən Abdulla Şaiq M.Ə.Sabir, A.Səhhət, M.Hadi və H.Cavidlə tanış olur.

Rusiya imperiyasını sarsıdan 1905-ci il burjuə demokratik inqilabından sonra çar hökumətinin 17 oktyabr manifesti verəsi, matbuat, söz, vicdan azadlığı yalancı vədi ilə ölkədə gərginliyi azaltmaq siyaseti tərəqqipərvər ziyanları əl-qol ağmasına imkan yaratdı.

Bələ bir ziddiyətli dövrə Bakı ictimai-siyasi həyatında da oyanış, yenilik nəzərə çarptı: Rusiyada olduğu kimi inqilabi hadisələrin qaynar ocaqlarından biri olan fəhlə şəhərində də müxtəlif maslaklı qəzet və jurnallar nəşrə başlıdır. Matbuat təzadlı ictimai-siyasi aləmdə baş veran hadisələri ayna kimi eks etdirirdi. Gənc Abdulla Şaiq cəmiyyətdə baş alıb gedən ziddiyətli məfkurə mübarizəsindən baş aćmış, özü etiraf etdiyi kimi, "Oktyabr manifestinə aldanaraq bəzən mürtəce matbuat səhifələrində çıxış etməli olurdu". Mirzə Ələkbər Sabir, Abbas Səhhət, Məhəmməd Hadi, Hüseyin Cavid ilə dostluq ünsiyyəti, "Molla Nasreddin" (1906-1931), "Füyuzat" (1906-1907) jurnallarının demokratik mövqeyi Abdulla Şaiqin ideya-fikri inkişafına aydınlıq gətirir. "Dəbəstan", "Məktəb", "Açıq söz", "Doğru söz", "İqbəl", "Yeni iqbal", "Nicat" və s. qəzet və jurnallarda çıxan əsərləri onun ədəbi-məfkurəvi mübarizədə demokratik mövqədə dayandığını göstərirdi. 1907-1910-cu illərdə yazdığı "Məktub yetişmədi", "Hürriyət pərisinə", "Yad", "İntiharmı, yaşamaqmış?", "Hamımız bir günəşin zərrəsiyik", "Köç", "Son

bahar", "Cəhalətdə mücadilə" və digər əsərlərində zəhmətəş xalq kütlələrinə məhəbbət, gələcəyə inam motivləri başlıca yer tutur. Abdulla Şaiq realni məktəbdə müəllimliklə yanaşı, yeni dərs proqramları tərtib edir, "Uşaq çeşməyi" və "İkinci il" (şərklili) dərslikləri üzərində işləyir. O, ədəbi yaradıcılığında da kiçik yaşı uşaqların vətənpərvərlik ruhunda, vətəni və milli dəyərləri sevmək ruhunda tərbiyə edilməsinə qayğı ilə yanaşır. "Məktub yetişmədi", "Hürriyət pərisinə", "Yad et" və s. əsərlərini yazar. R.Botşalın "Qafqazçıçıyi" pyesini təbdil edir, "Nicat" Xeyriyyə Cəmiyyəti tərəfindən tamaşa yoxulmasına nail olur. Lİvali müəllim V.Miskevığusla tanış olur, onunla dostlaşır. Gənc nəslin elm və bilikləri yiyələnməsi, sağlam ruhda, vətəndaş kimi böyüməsi problemi Abdulla Şaiqin fəaliyyətində təxirəsalınmaz vəzifəyə, vətən borcuna çevirilir.

1906-1907-ci illərdə Bakida keçirilən müəllimlərin I və II qurultaylarının katibi və program komissiyasının üzvü seçilir.

1910-1913-cü illərdə Abdulla Şaiq "Gözəl bahar" adlı ilk uşaq pyesini, "Yaxşı arxa", "Tİq-Tİq xanım", "Tülük həccə gedir", "Şələqquyuq" mənzum və mənsur hekayələrini və ruscadan təbdil etdiyi kiçik həcmli səhnə əsərlərini qələmə alır. Onun "Gözəl bahar" (1910) adlı ilk uşaq pyesi müvəffəqiyətlə tamaşa yoxulur, yiğilan pul məktəb avadanlığına, kitab, dəftər və digər ləvazimatın alınmasına sərf olunur.

Abdulla Şaiq "Gözəl bahar" pyesi ilə Azərbaycanda uşaq dramaturgiyasının təməlini qoymuşdur. Bundan sonra milli teatr repertuarını zənginləşdirmək məqsədilə "Danışan kukla", "Çoban Məmis", "Kimsidir haqlı", "Yaziya pozu yoxdur", "Ay doğdu", "Həqiqətə doğru", "İldirim", "Şair və qadın" pyeslərini qələmə almışdır. 1913-cü ildə onun "Şələqquyuq", "Murad" kitabçaları çıxır.

Bu dövrə Abdulla Şaiq təkcə bədii əsərləri ilə deyil, tərtib etdiyi "Türk çələngi", "Türk ədəbiyyatı", "Milli qiraət kitabı" dərslikləri ilə də ədəbi ictimai fikrin, maarifçiliyin inkişafına çalışır. 1912-ci ildə "Gülzər" dərsliyi çapdan çıxır. O, gənclikin məfkurəvi yüksəlisi üçün geniş meydən axtarır. "Dan ulduzu" (1914) ictimai-siyasi və ədəbi jurnal naşr etmək istəyi də matbuatdan tribuna kimi istifadə məqsədi güdürdü. Bu təşəbbüs Nəriman Nərimanov bəyənsə də, onun həyata keçirilməsinin çatınılığını, irticanın buna yol verməyəcəyini söyləmişdi.

Abdulla Şaiq 1916-ci il oktyabrın 15-də Bakida müsəlman uşaqları üçün bağça ağılmışına icazə alır. lakin bu təşəbbüs səmərəsiz qalır. 1918-ci ildə o, realni məktəbdə ilk milli siniflər yaradır. "Əsrimizin qəhrəmanları" romanını başa çatdırır. "Ülkər" (1919), "O sən idin" (1919), "Həyat sevməkdir" (1919) və s. şeirlərini yazar. Eyni zamanda "Müntəxəbat", "Türk çələngi", "Ədəbiyyat dərsləri" adı ilə dərslikləri tərtib edib nəşrə hazırlayırlar.

Azərbaycanda Sovet hakimiyyəti qurulması Abdulla Şaiqin çoxcəhətli yaradıcılığı, ictimai fəaliyyəti üçün əlverişli şərait yaradır. Gənclik çağlarında rus imperiyası əsərətinin sixintili mühitində yaşayan Abdulla Şaiq yeni cəmiyyətin keçmişdən fərqləndiyini görür, bu onda "böhranlı və dumanlı günlərdən sonra günsəliyəz sahərinə qovuşmuş adamlarda olan hal doğurur". "İlham mənbəyimiz" məqalasında yeni ictimai şəraitin onun qəlbində oytadığı bu intibah, xoş əhval-ruhiyyə barədə yazar: "Müdhiş firtinalardan və əzici ixtirablardan sonra həyat nə qədər dadlı olurmuş! Bu zövqü, bu sevinci mən bütün qəlbimlə duyuram" ("Kommunist" qəzeti, 20 dekabr 1949-cu il).

Yeni ictimai mühit Abdulla Şaiqin qarşısında yeni perspektivlər açır. O, bütün gücünü və bacarığını mədəni quruculuğa, maarifin təşkilinə və bədii yaradıcılığa həsr edir. 1920-1934-cü illərdə Abdulla Şaiq yorulmaz maarif xadimi kimi yeni məktəblərdə, altılaylıq kurslarda, birillik Şərq fakültələrində dərslərin keçirilməsinə və Azərbaycan Dövlət Pedaqoji İnstututunun təşkilinə kömək edir, tədris vəsaiti hazırlayırlar, metodiki, elmi-pedaqoji məqalələrlə vaxtaşırı çıxış edir, müəllimlik fəaliyyətini davam etdirirdi. "Türk ədəbiyyatı" (1920), "İkinci il" (1921), "Milli qiraat" (1922), "Qiraat kitabı" (1924), şərqli hazırladığı "Ədəbiyyatdan iş" (1928) və "Dördüncü il" (1930) dərslikləri naşr olunur. Eyni zamanda istedadlı ədəbi gəndiliyin qayğısına qalır. Rəhbərlik etdiyi ədəbiyyat dərnəklərində, keçirdiyi disput və müsamirələrdə tələbələrə milli mənəvi dəyərlərimizi, klassik ədəbi irsi dərindən öyrətməyə çalışırı.

1934-cü ildən Abdulla Şaiq Azərbaycan Dövlət Nəşriyyatının uşaq ədəbiyyatı şöbəsində redaktor, 1937-ci ildən Gənc Tamaşaçılar Teatrında bədii-pedaqoji hissə müdürü vəzifələrində işləyir. Onun "Xasay" (1937), "Eloğlu" (1939), "Vətən" (1941) pyesləri bu dövrə teatr səhnəsində müvəffəqiyyətlə tamaşaçaya qoyulur.

Abdulla Şaiq gərgin pedaqoji fəaliyyəti ilə yanaşı "Gənclik marsı" (1921), "Üşyan et" (1921), "Şərq gözəlinə" (1921), "Qızım Altunsac" (1922), "Bizimdir" (1922), "Azadlıq pərisinə" (1924), "Əmək pərisinə" (1924) və s. şeirləri, eləcə də yazdığı məqalələr onun bədii yaradıcılığının ideya mezzmununda ciddi irəliləyiş olduğunu göstərir. 1923-cü ilin dekabrında Abdulla Şaiqin ədəbi-pedaqoji fəaliyyətinin iyirmi illik yubileyi təntənə ilə keçirildi. Bu münasibətlə Azərbaycan Pedaqoji İnstututunun nəzdində onun müəllimlik etdiyi məktəbə "Şaiq nümunə məktəbi" adı verilir. Bu hər şeydən öncə Azərbaycan təhsilinin təşkilində, pedaqoji fikrin inkişafında onun böyük xidmətini sübut edirdi.

"Həqiqətə dair" (1921), "Yaziya pozu yoxdur" (1921) kiçik həcmli pyeslərinin "Tənqid-təbliğ" teatrında tamaşaçaya qoyulması, "İldirim" kitabının naşri (1927),

V.Şekspirin "Maqbet" əsərini tərcümə etməsi (1939), "Xasay", "Eloğlu" (1939) pyeslərinin nümayiş etdirməsi Abdulla Şaiq dramaturq kimi şöhrət qazandır.

Abdulla Şaiqin Gənc Tamaşaçılar Teatrına ədəbi hissə müdürü dəvəti onun dram yaradıcılığına təkan verir. Gənc Tamaşaçılar Teatri repertuarı Abdulla Şaiqin "Vətən", "Ana", "Nüşabə", "Fitnə", "Bir saat xəlifəlik" pyesləri ilə zənginləşir.

1940-ci ildə Abdulla Şaiq Əməkdar İncəsənət xadimi fəxri adına layiq görülür.

İkinci Dünya müharibəsi dövründə Abdulla Şaiq arxa cəbhədə çalışın amak adamlarında qələbəyə inam və vətənpərvərlik duyuları oynamışdır. Bədii yaradıcılığında, eləcə də məqalələrində müasir həyatın mühüm hadisələrinə toxunan Abdulla Şaiq klassik bədii irsə də müraciət edir. Nizami Gəncəvinin "Xəmsə" poeması motivi əsasında onun qalma alındığı "Nüşabə" (1945), "Fitnə" (1946), Süleyman Sani Axundovun eyni adlı əsəri əsasında yazdığı "Qaraca qız" pyesləri rəğbətlə qarşılanır. Şeir və hekaya topluları ilə yanaşı, Şərq və Avropa ədəbiyyatından etdiyi tərcümələr də ədiba şöhrət qazandır. Onun Firdovsi, Şəkspir, Puşkin, Krilov, Lermontov, Qorki, Çexov, Marşak kimi klassik yazıçıların əsərlərindən doğma dilimizə etdiyi tərcümələr bu gün də diqqəti cəlb edir.

Abdulla Şaiqin sağlığında onun əsərləri Azərbaycanın hüdudlarından kənarada da geniş yayılmışdır. Onun xarici ölkələrdə türk, rus, ingilis, fars, ərəb və bir sıra dünya xalqlarının dillərinə tərcümə olunan əsərləri sevilə-sevíla oxunmuşdur.

Abdulla Şaiq xidmətlərinə görə ümumxalq məhəbbəti qazanmışdır. Onu böyük etimadla 1946-1956-ci illərdə SSRİ Ali Sovetinin deputati seçilmişdir, "Qırmızı Əmək Bayrağı" ordeni (1956) və medallarla təltif olunur. "Qabaqcıl maarif xadimi" fəxri adına layiq görülür.

Abdulla Şaiq 1959-cu il iyulun 24-də 78 yaşında vəfat edir, Bakıda Fəxri Xiyabanda dəfn olunur.

Abdulla Şaiq Azərbaycan xalqının qəlbində görkəmli yazıçı, müəllim və ictimai xadim kimi əbədi yaşayacaqdır.

Ölkəmizdə Abdulla Şaiqin adının əbədiləşdirilməsi üçün tədbirlər görülmüşdür. 2001-ci il fevralın 24-də ümummilli lider Heydər Əliyevin sərəncamı ilə Abdulla Şaiq adına ev-muzeyi açılmışdır. Bakının Yuxarı Dağlıq küçəsi, 54 sayılı şəhər məktəbi, Dövlət Kukla teatri, Mingəçevir şəhər kitabxanası Abdulla Şaiqin adını daşıyır. Bakıda "Abdulla Şaiqin ev muzeyi"nə axın-axın ziara tələbələr onun şərəfli həyat yolunu, çoxcəhətli fəaliyyətini aks etdirən eksponatlarla yaxından tanış olur, onu ehtiramla yad edirlər.

\*\*\*

Abdulla Şaiqin ömür yolu və fəaliyyəti XX əsrə təsadüf etmişdir. O, 1906-ci ildə, 25 yaşında ikən taleyini Bakının təzadlı ictimai-siyasi həyatı ilə bağlamış, burada məfkurəcə formalasmış, çoxcəhətli ədəbi, pedaqoji fəaliyyətinə başlamışdır.

Abdulla Şaiq yeni ədəbiyyatın yaradıcıları M.F.Axundov, A.Bakixanov, H.Zərdabi, N.Vəzirov, F.Köçərli, N.Nərimanov, C.Məmmədquluzadə, M.Ə.Sabir və digər maarifçi-demokrat yazıçıların sələflərindən biri kimi Azərbaycanın pedaqoji, ədəbi fikir tarixində silinməz iz qoymuşdur. Abdulla Şaiq məarif xadimi, uşaq şerinin klasski yaradıcısı, görkəmlı şair, nasir və dramaturq, ədəbiyyatşunas kimi tanınmışdır.

Abdulla Şaiq yeni ədəbiyyatın təməlini qoyan sənətkarlardan idi. Lakin müasirləri onun məarif xidmətini xalqa xidmətinin ən başlıca cəhəti kimi qiymətləndirirdilər.

Abdulla Şaiq özü yazdı ki, "...mən bu gün yazılığımdan ziyada müəllimliyim fəxr edirəm".

Müəllimliyi ilə yanaşı Azərbaycan ədəbiyyatına və dilinə dair dərsliklər yazması, metodik vəsait və tədris proqramları hazırlaması, tənqid və ədəbiyyatşunaslıq sahəsində səmərəli çalışması, ictimai mədəni xidmətləri və sairə Abdulla Şaiqi fəal məarif xadimi kimi səciyyələndirirdi (Bax: Şaiqanə yad et. Bakı, Gənclik, 1981, səh.4).

Atababa Musaxanlıının Abdulla Şaiqi Münəvvər gəncliyin ilk ədəbiyyat müəllimi, "kiçik çocuqların ilk mənəvi xadimi" adlandırılmasında təsadüfi deyildi. Həyatı boyu öz ədəbi və tərbiyəvi xidməti ilə seçilən Abdulla Şaiqin--Atababa Musaxanlıya görə, bütün şəxsiyyətini təsvir və təcəssüm üçün ona "iki nöqtədən yaxınlaşmaq vacibdir: Şaiq-Şair! Şaiq-Müəllim!".

Yaqt Dilbazi Abdulla Şaiqin bədii əsərləri ilə də müəllim olduğunu söyləyirdi. Onun fikrince, "görkəmlı sənətkar gəncləri vətənə məhəbbət, insanpərvərlik, xalqlar dostluğu ideyaları" ruhunda tərbiyə edirdi.

Azərbaycan maarifinin çıxaklılığı dövrə Şaiq məktəbinin yetirmələri olan minlərlə gənclər yeni cəmiyyətin, milli dövlətin ən fəal qurucuları olmuşlar. Onlar öz biliyi, insani rəftarı, səmimiliyi və atalıq qayğısı ilə seçilən Abdulla Şaiqi ehtiramla yad etmişlər.

Akademik Həmid Arası sevimli müəllimini ehtiramla xatırlayırdı:

"Taleym xalqımızın mənəviyyat tarixində misilsiz xidmətləri olan o zamankı gəncliyin böyük müəllimi--mənəvi atası Abdulla Şaiqin tələbəsi olmaq səadətini mandən da əsirgəmədi".

Şaiq bütün fəaliyyəti və xüsusiyyəti ilə nümunə idi. Mən fəxr edirəm ki, Şaiq kimi böyük bir müəllimin tələbəsi olmuşam və bütün həyatım boyu ona oxşamağa, xalqa, vətənə onun kimi xidmət etməyə çalışıbm".

Xalq yazarı Mehdi Hüseyn Abdulla Şaiqin çoxcəhətli ədəbi-ictimai və pedaqoji fəaliyyətini, onun ictimai fikir tariximizin inkişafına təsirini nəzərdə tutaraq yazardı:

"Bu müəllim, Azərbaycan xalqının minlərcə oğlunu tərbiyələndirmiş, onların qəlbinə əsl humanizm duyularını aşılmış, köləliyə və haqsızlıq dünyasına sonsuz bir nifrat hissi oyatmış, XX əsr Azərbaycan ədəbiyyatı tarixində şərəflə bir mövqə tutmuş, lirik nəsimizin təməl daşını qoymuş, öz bədii lövhələrində saf Azərbaycan dilinin gözəlliklərini təcəssüm etdirmiş müqtədir yaziçi Abdulla Şaiq id" (Yenə orada, sah.20).

Gənc Abdulla Şaiq Rusiya burjua demokratik inqilabı ərefəsində ilk qələm təcrübələri ilə ədəbi fəaliyyətə başlamışdır: Şərqi poeziyasının təsiri ilə yazdığı aşiqanə qəzəllər, rus təmsilçisi Krilovdan etdiyi tərcümələr, eləcə də "İki müztərəb yaxud əzab və vicdan" romanı və "Rüstəm-Səbati" adlı pyesi onun axtaş və sinaq dövrünün məhsulu idi.

Bakının ictimai-siyasi hadisələrlə dolu mühiti yazıl-yaratmaq eşqilə yaşıyan Abdulla Şaiqin dünyagörüşündə ciddi təbəddülət yaradır. O, pedaqoji fəaliyyəti ilə yanaşı, dövrün tələbini əks etdirən, bədii cəhətdən bitkin əsərlər yazmaq arzusu ilə zəngin klassik irsi öyrənir, mətbuatla six əlaqə saxlayır. Bu elə bir vaxta təsadüf etdi ki, kapitalizm ziddiyatlarının kəskin təsadüf etdiyi Bakıda "get-geda ictimai-mədəni intibah güclənir, və dərinləşirdi. Dövrün qabaqcıl oğulları fürsəti əldən buraxmayaraq, zəruri tədbirlərin həyata keçirilməsi uğrunda mübarizəni genişləndirir, xalqın ictimai yaralarını sağaltmaq üçün münasib yollar arayır, yeni tipli məktəblərin, kitabxana, klub və xəstəxanaların açılmasına, müxtəlif mədəni-maarif ocaqlarının, cəmiyyətlərin təşkilinə çalışır, mütərəqqi qəzet və jurnalların nəşri sahəsində əzmlə fəaliyyət göstərirdilər" (Y.İsmayılov. Abdulla Şaiqin həyatı və bəzi yaradıcılığı. Bakı, 1962, sah.53 ).

Bakının ziddiyyətli ictimai-siyasi həyatında baş verən hadisələr axını Abdulla Şaiqin mənəvi dünyasında anlaşılmaz hissələr doğururdu. Onun ilk şeirlərində məhabbət, vətənpərvərlik, humanizm duyuları ilə yanaşı, kədər, şikayət tərəddüd və pərişanlıq motivləri zamanın inikası kimi səslənirdi.

Abdulla Şaiqin ilk mətbu şeiri--"Ananın oğluna layla deməsi" 1906-ci ildə "Dəbistan" jurnalının ikinci nömrəsində "M.A.Talibzadə" imzası ilə dərc olunmuşdur (Orada).

Bundan sonra şair "Bir quş" (1907), "Niyə uçdu" (1907) "Hər şey əski" (1909), "Vərəmli həyat" (1909) və s. şeirlərində mövcud quruluşu, xalqın

kükräyən inqilabi hərəkatını, təzadlı ictimai hadisələri təsvir etmişdir. Abdulla Şaiq kəsif, dumanlı və sıxılılı mühitdə tək-tənha, pərişan olsa da, zorakılıq dünyasına, çar üsul-idarəsinə qarşı nifrətlə dolu qəlbində istiqbala, işıqlı bir aləmə ümidi bəsləyirdi. Şair "Parçalar" (1908) əsərində "dərd-qüssə"sinin səbəbini vətəni məramıca görməməklə əlaqlaşdırır, bir zaman istibdadın məhv olacağına, "Son bahar" (1910) əsərində isə günəşin doğacağına, baharın gəlişinə inamını bildirirdi.

Bu romantik əhval-ruhiyyə, mübarizə duyğusu Abdulla Şaiqin "Cəhalət və mücadilə" (1910), "Hamımız bir günəşin zərrəsiyik" (1910), "Simurq" (1914), "İrəli" (1914) ideya-bədii cəhətdən orijinal şeirlərində daha təsirli verilmişdir. Burada şairin mövqeyi--dövrün mütərəqqi qüvvələrinə azadlıq, xoşbəxt gələcək uğrunda mübarizədə mətanətli olmaq çəşidi, ədalətin bütün dünyada zəfər çalması və millətləri bir-birindən ayrı salan uçurumları aradan qaldırmak arzuları, humanizmi və gələcəyə nikbin baxışı romantik haləyə bürünsə də dövrün ən mütərəqqi ideyası kimi tərənnüm olunmuşdur.

O dumanlı, firtinalı keçmişlərdən uzaqlaş!  
Odlu, mətin addımlarla yürü, yürü, durma, arş!  
İrəlidə inan ki, bir cənnət kimi cahan var,  
Sabah günəş orda doğar, sədət orda parlar.

(“Irəli”, 1914).

Romantika və realizm Abdulla Şaiqin ilkin şeirlərinə sənki qoşa qanad olmuş, bəzən də vəhdət halında təzahür etmişdir. Lakin sonrakı mərhələdə ictimai-siyasi prosesləri dərk edən şairin poeziyasında realizm güclənmişdir, yoxsul kəndlinin məhsul həsrətini və acıncاقlı həyatını eks etdirən "Əkinçi" (1907), "Əkin nəgməsi" (1907), "Əkinçi və xan" (1913) şeirləri bu cəhətdən səciyyəvidir. Onun "Köç" (1907), "Dağlar" (1908), "Çoban mahnisi" (1911) və "Dağlar sultani" (1911) şeirlərində olan konkretlik, bədii bitkinlik və ideya məzmunu Abdulla Şaiqin dünyagörüşündə və sənətkarlıq bacarığında ciddi dönüş yarandığını göstərirdi.

Əbədiyyatşunas alim Firudin bəy Köçərli 1911-ci il oktyabrın 10-da Abdulla Şaiqə göndərdiyi məktubda "Dağlar sultani" kimi "gözəl bir əsərin" yaranmasını təqdir edir: "Filhəqiqət çobanların həqqində yazdığınış şeirlər manım çox xoşuma gəldi. Neçə kərə onları özüm üçün və şəqidrlər üçün oxumuşam. Onlara da çox xoş gəlib, üzünü götürüb'lər". (Yenə orada, səh. 73).

"Dağlar sultani" "Məktəb" jurnalının 1912-ci il 9 iyun tarixli 14-cü sayında dərc edilmişdir.

Dan aqınca xoruz, beçələr banlar  
Çən, dumankən dərə, təpə ormanlar,  
Sürüsünü yayar dağa çobanlar,  
Təbiətin lazzatın onlar anlar.  
Bu yerlərin sultanıdır çobanlar,  
Həm bəyidir, həm xanıdır çobanlar...

Günəş yaxın dağlar ucundan doğar,  
Buludları gözəl rənglərə boyar,  
Dumanları dağlara doğru qovar.  
Hər kəsi bu gözəllik valeh qoyar,  
Bu yerlərin sultanıdır çobanlar,  
Həm bəyidir, həm xanıdır çobanlar...

Xalq yazıçısı, akademik Mirzə İbrahimov yazdı: "Dağlar sultani" şeiri bədii qiyməti və gözəlliyyi etibarilə "Köç" qədər yüksək və kamil bir əsərdir. Burada hə misra mənzərədir, canlı, həyati bir tablodur. "Köç" əsərində olduğu kimi sadə və dolğun xalq dili ilə yazılmış bu şeir çobanlar haqqında, onların gəzib dolanlığı çöllər və dağlar haqqında ürəkdən çıxan bir nəğmə, bir musiqi parçasıdır" (Bax: Qocaman yazıçı və ictimai xadim, Azərbaycan SSR EA Xəbərləri, Bakı, 1950, N 8, səh. 104.).

Şəffaflıq, məzmun dolğunluğu, bədii sənətkarlıq Abdulla Şaiqin "İntizar" (1911), "Sabırə" (1912), "Fidan" (1914), "İki mücahid" (1913), "Ülkər" (1919), "O sən idin" (1919), "Həyat sevməkdir" (1919) və s. şeirlərində də şairin gələcəyə inamlı, nikbin əhval-- ruhiyyə ilə ümidi bəsləməsini göstərir, oxucuların nəzərini əsərətdən nicat yoluna doğru yönəldirdi. O, "Ülkər" şeirində zülmət qaranlıqla səhrada yolunu azmış karvanlara yol göstərən parlaq ulduzu üz tutur:

Sənədir ümidiim, ey parlaq ülkər,  
Mən də bir yolçuyam, itkin dərbədər,  
Qurtuluş yolunu mənə də göstər,  
Mələkdən, fələkdən uca sandığım.

XX əsrin əvvəlləri Bakı mühitində məfkurəcə yetkinləşən Abdulla Şaiq çoxcahətli fəaliyyəti ilə zamanla ayaqlaşmağa can atıldı. O, 1908-1920-ci illərdə realnı məktəbdə müəllim işlədiyi zaman "İkinci il" (1908), "Gülzar" (1912), "Milli qiraət" (1919), "Müntəxəbat" (1919), "Türk çələngi" (1919), "Ədəbiyyat dərsləri" (1919) dərsliklərini çap etdirir. Bədii ədəbiyyatın əsas janrlarında

əsərlər yaradır: "Məktub yetişmədi" (1908), "Köç" (1910), hekayələri, "Qafqazçıçayı" (1909), "Danişan kukla" (1915) təbdil pyesləri, "Şələquyruq" (1913) və "Murad" (1913) kitabçaları, matbuatda çap etdirdiyi şeir və hekayələri ədəbi-ictimai və pedagoji fikrin inkişafı yolunda onun səmərəli fəaliyyətini göstərirdi.

Abdulla Şaiq ədəbi yaradılığında kiçik yaşı uşaqlara, yeniyetmə və gənclərə aid əsərlərə xüsusi diqqət və qayğı ilə yanaşmışdır. O, əlinə qələm aldığı ilk illərdən ömrünün axırınadək gənc nəslin zehni inkişafına, əxlaqına və estetik tərbiyəsinə əhəmiyyətli təsir edən əsərlər—lirk şeirlər, kiçik pyeslər, nağıllar, mənzum və mənsur hekayələr yazıb dərsliklərdə, matbuatda çap etdirmişdir. Abdulla Şaiq əlvan və rəngarəng söz palitrası ilə müasir Azərbaycan ədəbiyyatında gənc nəslə məxsus bədii əsərlərin təkrarolunmaz gözəl nümunələrini yaratmışdır.

Ay pipiyi qan xoruz,  
Gözləri mərcan xoruz,  
Sən nə tezdən durursan,  
Qışqırıb banlayırsan  
Qoymayırsan yatmağa,  
Ay canım məstan xoruz!

(“Xoruz” 1906).

Ay kiçicik soluq cúcəm,  
Boynu buruq, yoluq cúcəm,  
Açma o sarı dimdiyin,  
Başlama qəmlı cik-ciycin.  
Tək gəzinib sixılma çox,  
Ağlayıb nałə qılma çox.  
Qəm yemə, sus, bir az dayan,  
Mən olaram sənin anan.  
Səni o səslə səsləram,  
Dən, su verib də bəsləram  
Ağlama, ağlama, cúcəm,  
Qəlbimi dağlama, cúcəm.

(Yetim cúcə, 1906).

Bu lirk nümunalarda olduğu kimi, "Uşaq və dovşan" (1906), "Keçi" (1906), "Səhər" (1906) "Çoban mahnisi" (1906), "Quzu" (1906), "Cütçü" (1907), "Tülükü və qurd" (1908), "Tülükü və aslan" (1912), "Uşaq və bənövşə" (1928), "Qərənfil" (1928) və sairə bədii sənət inciləri ilə şairin kiçik yaşı uşaqların mənəvi

dünyasında möcüzələr yaratmasına heyran olmamaq mümkün deyildir. Abdulla Şaiqin incə, həssas qəlb, biliyi, müsahidəçilik qabiliyyəti, həyat tacribəsi, zəngin təxəyyülu və yaradıcılıq istədiyi olmadan bu cür təravəti, yaddaqalan əsərlər yarada bilməzdi. Abdulla Şaiq kiçik yaşı uşaqların dünyagörüşünə uyğun, sadə dildə, səmimi lirk şeirləri ilə onların ləkəsiz, pak uşaq qəlbində silinməz "əxlaq kodeksi" nəqş edən qeyri-adi sənətkar idi.

O, vətənin gələcək qurucuları, ümidi qıraqı olan balaların gözəl əxlaqlı, incə zövqlü, zəngin mənəviyyatlı və sağlam düşüncəli olmasına çalışırdı, onların qəlbini yol tapmaq, ruhunu oxşamaq, fikrini təlqin etmək üçün canlı, oynaq, ahəngdar, obrazlı və konkret şeirlər yaradırdı. Uşaqların dilindən oxumaq məqsədi ilə yazdığı əsərlərdə Abdulla Şaiq onların qəlbində vətən təbiətinə məhəbbət oyadır, fauna və flora aləminə, heyvanlara, quşlara, gül və çiçəklərə qayğı, mərhəmat hissi, beləliklə həyatın ecazkar gözəlliklərini dərinində duymaq zövqü aşışayırı.

Abdulla Şaiq uşaq və yeniyetmələrə həsr etdiyi əsərlərini onların yaşına, mənəvi aləminə, dünyagörüşünə və bədii zövqünə uyğun qələmə alırdı. Abdulla Şaiqin uşaq və yeniyetmələr üçün yazdığı əsərlər ədəbi mükəmməlliyi və əxlaqi tərbiyəvi əhəmiyyəti cahətdən böyükleri də cəlb edir.

Abdulla Şaiqin başlıca məqsədi görkəmli ədəbiyyatşunas alim Məsud Əlioğlu dediyi kimi, "müxtəlif simvolik hasıyələr, realist lövhələr və romantik sahnələr vasitəsi ilə yeniyetmələrə, insanın real həyatındaki ən böyük və müqəddəs vəzifəsinin, ən yüksək və nəcib arzusunun xalqına və millətinə, əsil vətəndaş adına layiq qeyrətlə xidmət etmək olduğunu başa salmaq olmuşdu".

Abdulla Şaiq didaktik məzmunlu, xəlqi əsərləri ilə "hüşyar cavanlar" tərbiyə etməyə, vətənsevar ziyali, kamil şəxsiyyət yetişdirməyə çalışırdı.

O, lirk şeirlərində ("Ana yurdum", "Vətən nəğması", "Kür çayı"), mənzum hekayələrində ("Tapdıq dədə", "Nüşabə" və nağıl pyeslərində ("Eloğlu", "Vətən") yüksək vətənpərvərlik ruhu, qəhrəmanlıq eşi, vətənə tükənməz məhəbbət aşışayırı. Bu müqəddəs duyğular, xeyirxahlıq və fədakarlıq realist və ya romantik obrazlar vasitəsi ilə qəlbə, şüura yol təpir, böyük tərbiyəvi əhəmiyyət kəsb edirdi.

Abdulla Şaiq cəmiyyətdə xoşagəlməyən meyllərə, eybəcərliyə qarşı ardıcıl mübarizə aparırdı. O, təmsillərində və mənzum hekayələrində kinaya, humor və satira vasitəsilə xudpəsəndlik və lovğalığı ("Tıq-tıq xanım"), acıgözlük və riyakarlığı ("Türkü həccə gedir"), tamahkarlıq və yalangılığı ("Yaxşı arxa") kəskin təqnid edirdi.

Abdulla Şaiq uşaqların və yeniyetmələrin əxlaqına zehni inkişafına, mənəvi-psixoloji ovqatına faydalı təsir edən əsərləri ilə milli uşaq ədəbiyyatını zənginləşdirmiş, yeni ciğir açmışdır. Onun əlvan poetik qalereyasını bəzəyən əsərlər ölməzdir.

M.F.Azundov adına  
Azərbaycan Milli  
Kitabxanası

Abdulla Şaiq nəşr sahəsində də qələmini sinamışdır. O, hekayələri --("Məktub yetişmədi" (1980); "Köç" (1910); povestləri - ("Dursun" (1911), "Əsrimizin qəhrəmanları" (1909-1918); romanı - "Araz" (1938) və bu janrlarda yazdığı digər əsərləri ilə müasir Azərbaycan nəşrinin dəyərli nümunələrini yaratmışdır. Yaziçi öz əsrlərində xalq həyatının tipik, canlı lövhələrini nəşrin imkanları çərçivəsində verməyə çalışmışdır.

"İki müzətərib-yaxud əzab və vicdan" (1905) romanı--uğursuz yaradıcılıq cəhdii-- hələ kifayət qədər təcrübəsi olmayan gənc Abdulla Şaiqi ruhdan salmamışdı, onu mütaliə etməyə, xalq həyatını öyrənməyə, sənət sirrlərinə daha dərindən bələd olmağa, bədii sözün qüdrəti ilə canlı lövhələr yaratmağa, xalqın həyat tərzini, ictimai dərdlərini, mübarizəsini və arzu istəklərini təsvir etməyə sövq etmişdir.

Abdulla Şaiq ilk nəşr əsəri "Məktub yetişmədi" hekayəsində Qurban obrazında cənubi Azərbaycandan bir tək görək pulu qazanmaq üçün Zaqqafqaziyaya axışib gələn binəsiblərin talyətini, gün-güzərənini təsvir etmişdir. O, müsahidələr əsasında ictimai-faciəni real həyatı lövhələrdə sənətkarlıqla verə bilmış, beləliklə nəşr yaradıcılığına cıçır aqmışdır. "Köç" (1910), "İntiharmi, yaşıamaqmı?" (1910), "Göbələk" (1912), "Pirin kəraməti" (1912), "Ağlaşma" (1912), "Dəyərli bir xatira" (1914), "İblisin hüzurunda" (1915), "Anabaçı" (1923), "Vəzifə" (1923), "Qarakilis xatırası" (1927), "Özü bilsin mənəna" (1928), "Əsəbi adam" (1935), "Baş üstə" (1946) hekayələrindən göründüyü kimi Abdulla Şaiq ictimai həyatda və ailə-məişət aləmində nəzərə çarpan təzadlara, nadanlığa, xurafata, narahatlılıq doğuran bir sıra vacib məsələlərə diqqəti cəlb edir. Bu hekayələrdə lirizm və psixoloji məqamlara geniş yer verilmişdir.

Xalq yazıçısı, akademik Mirzə İbrahimov Abdulla Şaiq ustad hekayənəvis kimi yüksək dəyərləndirirdi. O yazırdı "Yığcam süjet doğru və dəqiq bədii təsvirlər, hadisənin tabii inkişafı, mənali dialoq və lirik əhval-ruhiyyə Abdulla Şaiqin hekayələrinin gözəl xüsusiyyətləridir" (M.İbrahimov. Qocaman yazıçı və ictimai xadim. Azərbaycan SSR EA Xəbərləri, Bakı, 1956, N8, sah. 104).

Abdulla Şaiq hekayələrində olduğu kimi povest, roman və pyeslərində, mənzüm əsərlərində köhnə və yeni dünya adamlarının ailə-məişət və ictimai həyatının iibrətəmiz lövhələrini yaratmışdır.

XX əsrin əvvəlləri Bakı milyonçularının, çar mərumları və varlıların özbaşınalığı, zəhmət adamlarına qarşı münasibəti, gəc rəftarı, yoxsulların ürkədəğlayan ağır həyatı, faciəsi, sovet hakimiyyətinin ilk illərində isə "yeni dünya"nın abhavası şəraitində xalqın həyatında baş verən dəyişikliklər onun əsərlərində real lövhələrdə sənətkarlıqla qələmə alınmışdır.

Abdulla Şaiq "Dursun" ("Bədbəxt ailə") povestində əxlaq-təbriyə, ailə-

məişət problemləri fonunda feodal-patriarxal kənd həyatında kök salmış ictimai-ziddiyatlıları tənqid etmişdir.

"Əsrimizin qəhrəmanları" povestində Bakı mühitində --XIX əsrin sonu XX əsrin əvvəlləri--dirçələn kapitalizm cəmiyyətinin təzadlı həyatı, Hacı Kərim, Ağa Mürsəl, Əşrəf, Əhməd kimilərin simasında burjua əxlaqının insanları mənəvi cəhətdən eybəcərəşdirməsi inandırıcı verilmüşdür. Bu sixintili "zülmət səltənətində" xalq azadlığı və sədətli uğrunda mübarizə ruhu, həyat eşqi ilə çirpinan Zəki obrazında yazıçı insanların qəlbində fədalıların xalqın azadlığı yoluна işiq salacağına inam yaradır.

Abdulla Şaiq iynəlli fasılədən sonra 1938-ci ildə bədii sənətkarlıq cəhətdən qüvvətli, iiri həcmli nəşr əsəri --"Araz" romanını yazmışdır. Bu əsər Azərbaycan ədəbiyyatı xəzinəsini zənginləşdirən ilk dəyərli romanlardan biridir.

"Araz" romanı Bakı neft fəhlələrinin tarixi inqilabi mübarizəsindən bəhs edir. Burada Yazıçı Araz obrazında kapitalizm aləminə, istismarçı sınıf qarşı inqilabi mübarizəyə qoşulan azərbaycanlı fəhlələrinin ümumiləşdirilmiş surətini yaratmışdır. Əsərdə Bakının ziddiyətə dolu hadisələri, fəhlələrin ağır həyat şəraiti, mübarizə əzmi, Rəhim bəy, Aslan bəy, Baris, Şeyda kimi var-dövlət düşügünlərinin iyrənc daxili aləmi, xəyanəti konkret real lövhələrdə sənətkarlıqla təsvir olunmuşdur.

Abdulla Şaiqin yaradıcılığında dramaturgiya xüsusi yer tutur. O, "Gözəl bahar" (1910) mənzum pyesi ilə Azərbaycan uşaq dramaturgiyasının əsasını qoymuşdur. Bu təkcə şairin yaradıcılığında deyil, milli dramaturgiya tarixində uşaqlara məxsus ilk maraqlı səhnə əsəridir. Allerqorik səpgidə yazılmış mənzum pyesdə əsas surətlər-Bahar, Qış, Günəş, Yer, Su, Yel uşaqlarının təbiət hadisələri ilə tanış olmasına, eyni zamanda onların dünyagörüşünə ciddi təsir göstərirdi.

"Gözəl bahar" əsərindən sonra Abdulla Şaiq uşaq və gənclər üçün kiçik pyes və nağıllar ("Uşaq gözlüyü" (1910), "Tİq-Tİq xanım" (1911), "Yaxşı arxa" (1911), və s.) yazıp Orucov qardaşları və Kaspi matbaələrində nəşr etdirmişdir. Bu əsərlərin kompozisiya aydınlığı, yeniyetmələrin dünyagörüşünə və zövqüna uyğunluğu, canlı və təsirli olması ədəbiyyatşunas alım Firudin bəy Köçərlinin diqqətini cəlb etmişdir. O, Abdulla Şaiqə göndərdiyi 26 may 1911-ci il tarixli məktubunda yazılırdı: "... Bu kitablar balaca uşaqları ana dilində oxumağa həvəsləndirib onların vücudunda olan təbii-şəriyyəni və şairlik hissələrini oyadıb hərəkətə gətirməyə səbəb ola bilər. Ona binaən xirdəcə uşaqlar üçün yazılın nağıl və hekayələr nə qədər asan və sadə olsa, nə qədər açıq dildə yazılısa və uşaqların fəhminə yaxın olsa, bir o qədər mənzurda olan mətbəblər artıq dərəcədə hasılə gəlib yaxşı meyvələr gətirər" (Bax.: Y.İsmayılov. Abdulla Şaiqin həyatı və bədii yaradıcılığı, Bakı, 1962, sah. 170)

Abdulla Şaiq səhnə əsərlərinin kütləvi tərbiyəvi təsirini, insanların dünyagörüsündə və mənəvi aləmində ciddi təbəddülət yaratdığını görürdü. O öz klassik sələfləri kimi teatrı tərbiyə məktəbi hesab edirdi. Bu da onu bir yazıçı kimi dövrün tələbinə uyğun vacib ictimai siyasi mətbəlləri geniş kütlələrə çatdırmaq, onları yeni cəmiyyət uğrunda mübarizəyə, əmin-amanlığa, xoşbəxt gələcəyə hazırlamaq üçün teatrın bir tribuna kimi istifadə etməyə sövq edirdi. Onu səhnə əsərləri yaratmağa təhrik edən, həvəsləndirən müqəddəs vətənpərvərlik duyuları, vətəndaşlıq borcu idi.

Abdulla Şaiqin dram yaradıcılığının ideya məzmunu və ictimai həyatımızın ayrı-ayrı dövrlərini əks etdirən səhnə təcəssümü onun bir yazıçı kimi mücərrəd romantizmdən, romantikanın realizma doğru məfkurəvi inkişafını, bir sənətkar kimi yüksəlik yolunu təsəvvür etməyə imkan verir.

"Bir saat xəlifəlik" (1911), "Danışan kukla" (1913), "İdeal və insanlıq" (1914), "Aldanmış ulduzlar" (1928), "Xasay" (1937), "Eloğlu" (1939), "Vətən" (1941), "Nüşabə" (1945) və s. səhnə əsərləri Abdulla Şaiqin yaşayıb yaratdığı dövrdə ədəbi fikir səlnaməcisi kimi xalq həyatına, ölkəmizin tarixi gərdişiə necə bağlı olduğunu sübut edirdi.

Bu pyeslərdə yazıçı həyat həqiqətlərindən, ictimai-siyasi hadisələrdən, klassik ədəbi irsənən təsirlənmişdir. Abdulla Şaiq "Xatirələrim" kitabında keçdiyi ömrə yolu, ədəbi mühiti və yaradıcılığı barədə söhbət açarkən onun ilham pərisinə qol-qanad verən qaynaqlara da toxunmuşdur.


Təkcə onu xatırlatmaq yerinə düşər ki, Abdulla Şaiq kiçik yaşılarından mütəlia ilə ardıcıl məşgul olmuş, onda əbədi yaradıcılığa güclü meyl oyanmış, şifahi xalq ədəbiyyatı (nağıl, rəvayət, tapmaca, latifa, bayati, atalar sözü, məsəllər, aşiq şeirləri) onun mənəvi qida mənbəyi olmuşdur.

Abdulla Şaiq yazar: "Folklor mənə xalq dilini, xalq zövqünü, xalq adət və ənənələrini öyrətdi, xalqı və vətəni daha dərindən sevdirdi".

Ömrü boyu Vətən, Xalq sevgisi ilə yaşayan Abdulla Şaiq zəngin həyat təcrübəsi, həssas müşahidə qabiliyyəti, klassik ədəbi irsə və şifahi xalq ədəbiyyatına dərin bələdliyi, həyatı real əks etdirmək bacarığı ilə dəyərli əsərlər yaratdı, Azərbaycan ədəbiyyatını zənginləşdirdi, milli ədəbi fikrin patriarxi zirvəsinə qalxdı, əbədiyyətə qovuşdu.

Abdulla Şaiq əbədiyyasər sənətkardır. Onun fəaliyyəti və yaradıcılığı milli ədəbiyyat tariximizin ən parlaq və unudulmaz səhifəsini təşkil edir.

**TEYMUR ƏHMƏDOV,**  
filologiya elmləri doktoru,  
professor



Köhnə Tiflisin ümumi görünüşü. XIX əsr

«Doğulduğum və uşaqlıq illərimin çoxunu keçirdiyim Tiflis şəhəri, ətəkləri yaşıl otlar və əlvən çiçəklərlə bəzənmiş uca dağları qucaqlaşmışdır. İnsan ali dəyməmiş kimi görünən müctəhid və botanik bağıları, Şeyx Sənan dağı, Sərdar bağı zəngin təbii gözəllikləri olan Tiflis şəhərini əlvən qanadlarını geniş açmış tovuz quşuna bənzədir. Şəhəri ikiyə ayıran Kür çayının yaşılmış məxmər xaliya oxşayan sahiləri, şəhəri gizlətməyə çalışan uca, şax-budaqlı ağacları Tiflisin gözəlliyini bir qat daha artırır.

Tiflis bu dövrə yalnız Gürcüstanla deyil, bütün Zaqafqaziya xalqlarının siyasi-ictimai həyatı ilə bağlı bir şəhər idi».

**Abdulla Şaiq**



Abdulla Talibzadə, məktəb illəri. Tiflis, 1988-1889-cu illər


«Mən müəllimlərimi çox sevirdim. Bilmirəm, mənmi həddindən artıq xəyalperəst bir uşaq idim, ya onlar doğrudan da bu qədər nəcib insanlardır?!

Mən onları uşaq xəyalimdə dərəcə-dərəcə böyüdü, bir növ, bizim kimi adı insan olduqlarına inana bilmirdim. Onların hər bir hərəkatı, rəftarı məndə coşğun hissələr, yüksək düşüncələr oyadırdı. Dərsə olan sonsuz həvəsim və yorulmadan gecə-gündüz çalışmağım da müəllimlərimə səmimi mahəbbətimdən irali gəlirdi. Səhərlər ala-qarənləqdan oyanır, dərslərimi lampa işığında təkrar oxuyub hazırlayırdım. Böyüdükdən sonra, müəllim olduğum zamanlarda belə, o müəllimlərimi unuda bilmirdim. Həmişə özümü onlara bənzətməyə çalışardım».

**Abdulla Şaiq**



Mehri xanım Talibzadə



Axund Mustafa Talibzadə

«Atam ruhani olmasına baxmayaq, öz təbiəti etibarı ilə daha çox müəllimə bənzəyirdi. (Məncə vəzifənin insanların əhval-ruhiyyəsinə az-çox təsiri olur). O, məhdud fikirlə, mütəəssib, zaman və mühitini düşünməyən ruhanilardan deyildi. Vəzifəsinə sadıq, haqqı və doğruluğu sevən, zamanının maarifçi şəxslərindən idi. İdareyi-ruhaniyyədən və müəllim olduğu altı sinifli məktəbdən aldığı zahmet haqqı ilə ailəsini dolandırırdı. Məktəbdə şəriət, fars dili və ərəb qəvaidi müəllimi idi. Bütün Tiflis camaati onu sevirdi. Hami onu «Axund əmi» çağırırdı».

**Abdulla Şaiq**



XIX əsr İran. Xorasan şəhəri



Xorasan. Mirza Yusif məktəbinin müəllimi və tələbələri

«Xorasan məktəbləri mənim xoşuma gəlmədi; Mirzə Yusifin məktəbində az-çox yenilik vardısa da, hər halda köhnə üsulda olan məktəblərə çox bənzəyirdi. Burada hətta falaqqə və çubuq da var idi. Uşaqları çox bərk döyürdürələr. Tiflisdəki uşaqlıq həyatım, məktəbim, yoldaşlarım, Kür sahilindəki evimiz heç yadımdan çıxmırı...»

Abdulla Şaiq

XX əsrin əvvəllərində Azərbaycanın milli məfkurəsini hazırlayan görkəmli ideoloqlar maarifçiliyi, türkçülüyü, islamçılığı, rus müstəmləkəciliyi əsarətində cirpinan xalqın azadlıq mübarizəsinin əsas fikri, siyasi, dini cərəyanları hesab edirdilər. Dövrün bu ideoloqları içərisində qızgrün fəaliyyət göstərən Əlibəy Hüseynzadə, Əhmədbəy Ağayev, Məmmədəmin Rəsulzadə, Əlimərdanbəy Topçubaşov, Firdun Köçərli ilə yanaşı, Yusif Ziya Talibzadənin də xüsusi yeri vardır. O, həm islam dini, xalq həyatı barədə ciddi kitablar, dərsliklər yazmış, müasir maarifçiliyin məzmununu zənginləşdirən onlarla məqalələr nəşr etdirmiş, bədii yaradıcılıqla məşğul olmuş, siyasi, hərbi fəaliyyəti ilə milli azadlıq hərəkatının fəal nümayəndələrindən biri olmuşdur.

Yusif Ziya Talibzadə Abdulla Şaiqin böyük qardaşı idi. Müasirləri yazırlar ki, ədəbin türkçülük ideyalarına yiylənənməsində qardaşının böyük xidməti olmuşdur. Azərbaycanda Sovet hakimiyyəti qurulunda Türkiyədə yaşayan Yusif Ziya vətəninə gəlmış, Nəriman Nərimanovun vasitəciliyi ilə Naxçıvanın hərbi naziri təyin edilmişdi. Onun Azərbaycan Xarici İşlər Nazirliyinin Azərbaycan Dövlət Arxivində saxlanan, Azərbaycan xarici işlər komissarı M.D. Hüseynova və İngiləbi Komitənin sədri Əliheydər Qarayevə Naxçıvandan göndərdiyi 22 fevral 1921-ci il tarixli məktub da dediklərimizi təsdiq edir. 11 maddədən ibarət bu məktubda Zəngilanın Azərbaycanla birləşdirilməsi məsələlərindən və bunun üçün görüləməsi vacib olan tədbirlərdən danışılırdı. Lakin Bakıdan öz təkliflərinə lazımi cavab ala bilməyən Yusif Ziya Nəriman Nərimanovun köməkliyi ilə Azərbaycan Respublikasından xaricə getmək icazəsini alır. Bakıdan o, Türküstana, yaxşı tanıldığı Ənvər paşanın komandanlıq etdiyi, işgalçi Qızıl Ordu ilə vuruşan, Orta Asiya xalqlarının müstəqilliyi, azadlığı uğrunda mübarizə aparan basmaçlılara qoşulur. Bir çox döyüslərdə hərbi bacarıq və mərdlik göstərir. Paşa həla Türkiyədən tanıldığı Yusif Ziya Talibzadəni öz müavini təyin edir. Ənvər paşa Qızıl Ordu dəstələri ilə döyüslərdə öldürülükdən üç gün sonra Yusif Ziya da kafir güləsində tuş gəlir. Qana bulaşmış alt köynəyini çıxarıb Bakıya, qardaşına çatdırmaq üçün döyüş yoldaşına verir, özünü yaxınlıqdakı Ceyhun çayına atıb hələk olur.


K.Talibzadənin  
şəxsi arxivindən əlyazması



Bakı. Dəniz kənarı. 1902-ci il



Şəkildə (soldan): bacısının həyat yoldaşı Mirzə Tağı,  
Abdulla Şaiq və qardaşı Yusif Ziya. 1903-cü il




Abdulla Şaiq. Bakı. 1908-1909-cu illər

«1902-ci ildə görkəmli maarifpərvər Həbibbəy Mahmudbəyovun müdirdi  
olduğu altı sinifli məktəbin aşağı siniflərinə ana dili müəllimi təyin edildim».

**Abdulla Şaiq**




Abdulla Şaiq qardaş və bacısı uşaqları ilə. Bakı şəhəri, 1912-ci il



Abdulla Şaiq. 1909-cu il

«Molla Nəsrəddin»ə yazmağa başladıqdan sonra Sabir Səhhət ilə bərabər tez-tez Bakıya gelirdilər. Bəzən onlar günlərlə Bakıda qalır, axşamlar çox zaman bizə gelirdilər. O gün mənim üçün böyük bayram olurdu. Bu iki dost şairin şirin və səmimi söhbətləri məni o qədər məşğul edirdi ki, onlar getdikdən sonra yatağında həmin şirin dəqiqləri, saatları yenidən xatırlayı, həyacandan gözlərimə saatlarla yuxu getmirdi».

**Abdulla Şaiq**



Şəkildə (ikinci sıra, ortada): Süleyman Sani Axundov və  
Abdulla Şaiq şagirdlər arasında. Bakı. 1909-cu il




Abdulla Şaiq (birinci sıradan sağda) Volqaboyu səfər zamanı öz həmkarları ilə. 1912-ci il



Abdulla Şaiq Volqa boyu səyahətində. Jıqlı dağları.  
7 iyul 1912-ci il

«...Ciyərlərimi bərk soyuq almışdı. Bir ay müalicədən sonra həkim yayı Stavropola gedib qızıl (at südü) içməyi mənə tapşırı. İyul ayında dəniz yolу ilə Stavropola (Volqa boyundadır) hərakət etdim. Bakı gözdən itincəyə qədər özümü gözəl hiss edirdim. Xəzər dənizinin zənginliklərinə və ülvî fəzanın dərinliklərinə dalaraq təbiətdəki əsərərəngiz qüvvət və əzəməti böyük bir maraq və heyrat içinde seyr edərək düşünürdüm...»

**Abdulla Şaiq**



Abdulla Şaiq bacısı Ruqiyə xanımıla



Abdulla Şaiq həmkarları arasında. Nalçik, 1916-ci il

Əgər Şaiq olmasaydı «Milli qırət»imiz yox idi, «Müntəxəbat» nəşr olunmamışdı, «Ədəbiyyat dərsliyi»ndən məhrum idik. «Türk çələngi»ni görməmiş, «Türk ədəbiyyatı»nı eşitməmişdik.

Əgər bu kitablar olmasaydı məktəblərimiz yoxsul, müəllimlərimiz yalavac qalmışdı...

**Qafur Əfəndizadə Qantəmir  
(1923)**



Abdulla Şaiq Əlbändə Məlikovla birlikdə Nalçikdə istirahət  
edərkən, ev sahiblərinin ailəsi ilə. 1916-ci il

“1916-ci ildə Nalçikə getmişdim. Parka yaxın bir evdə otaq kiraya etdim. Həmin həyətdə mənimlə yan-yanı iki otaqda Novorosiyski şəhərindən ailəsi ilə bərabər gəlmış bir dəməryol mühəndisi yaşayırdı. Həyətə çıxan uzun artırmanın qarşısında kiçik bir bağça vardi. Həmin mühəndis ilə tanış olduqdan sonra hər gün səhər qəlyanaltı edib onun ilə bərabər ya parka, ya yaxın meşəyə gəzməyə gedərdik...” O, rus ədəbiyyatını bir ədəbiyyatçı qədər gözəl bilirdi.”

**Abdulla Şaiq**




Abdulla Şaiq (soldan ikinci sırada dördüncü) həmkarları arasında



Firudin bəy Köçərli

Onlara da çox xoş gəlib üzünü götürüblər. Onların xoşuna gəlməsinə səbəb şerlərin sadəliyi və həqiqi hissiyatdan doğub vücuđa gəlməsidir».

**Firudin bəy Köçərlinin  
Abdulla Şaiqə məktubundan.  
1924-cü il.**




Abdulla Şaiq

«...cansıxıcı bir dövrdə yaşadığımıza baxmayaraq, F.Köçərli, gözəl, yaxşı bir gələcəyə inanar, o zamanın gənc yazıçılarını fəaliyyət göstərməyə, xalqın gözünü açıb onu əşrlərin cəhalət qaranlığından xilas etmək üçün yazmağa, həm də yaxşı yazmağa çağırardı. Biz də bundan həvəslənər, mümkün qədər daha yaxşı yazmağa səy edər və əsərlərimizi onların ilk tənqidçisi olan F.Köçərliyə göndərərdik. Şəxsən man «Tülkü həccə gedir», «Yaxşı arxa», «Tİq-tıq xanım», «Köç» və s. əsərlərimi ilk dəfə F.Köçərliyə göndərmişəm».


Abdulla Şaiq



Şəkildə (sağda): Şahzadə xanım, Kamal, Abdulla Şaiq,  
İldirim – xidmətçi qadının qucağında



Abdulla Şaiq Əli Mirzə Nərimanova. Bakı, 1936-ci il



Soltan Məcid Qənizadə (sağda) həmkarı ilə




Abdulla Şaiq qələm dostları arasında. 1928-ci il



"Şaiq kimdir, Əvət hər kəscə o, çalışqan və təcrübəli bir müəllim, həssas, nazik bir şair, mehriban və səmimi bir insandır. Fəqat, məncə, gözə çarpan bir yıldızsı varlıqlardan daha böyük, daha möhtərəmdir."

Hüseyin Cavid  
1923-cü il

Abdulla Şaiq İsmayılov  
Hikmat və Hüseyin Cavidla.  
Bakı. 1924-cü il



Abdulla Şaiq, həyat yoldaşı Şahzadə xanım, böyük oğlu Kamal. Kislovodsk. 1924-cü il


«1924-1928-ci illər arasında dərc etdiirdiyi bir sıra elmi-tənqidi oçerkələr Abdulla Şaiqın Azərbaycan ədəbiyyatı sahəsindəki dərin biliyini göstərdiyi kimi, onun nəzəri-tənqidi müləhizələrinin metodoloji cəhətdən əsası olmasına da sübut edir. Bu illərdə Abdulla Şaiq «Füzuli haqqında düşüncələrim», «Molla Pənah Vəqif», «M.F.Axundov haqqında müləhizələrim», «M.F.Axundovun «Aldanmış kəvəkib» haqqında müləhizələrim», «H.Cavidin—İjbil» naməhələsi haqqında düşüncələrim» və s. məqalələrini nəşr etdirmişdir. Bu məqalələrdə Şaiq konkret təhlil yolu ilə gedərək ədəbi prosesi müəyyənləşdirən dövrə, yazıçıların yaradıcılığına, ayrı-ayrı əsərlərə düzgün qiymət verməyə, ədəbiyyatdan hayatı həqiqətinin nə dərəcədə dolğun və düzgün əks olunmasını çıxarmağa çalışmışdır. Ədəbi Azərbaycan ədəbiyyatında realizmin inkişafı problemi daha çox maraqlandırıldığı üçün o, yazıçıların dövrlə, dövrün vacib məsələləri ilə bağlı olmasına diqqəti cəlb etmişdir. Şaiqin elmi-tənqidi məqalələri faktik material, ədəbi-bədii əsərləri duymaq, təhlil və tənqid üsulundakı xeyirxahlı nöqtəyi-nəzərindən də əhəmiyyətlidir.

Abdulla Şaiqin elmi-tənqidi ərsini hərtərəfli öyrənmək, bu nadir şəxsiyyətin simasını bütün varlığı ilə dərk etməyimə kömək edəcəkdir».

Akademik Məmməd Arif



Abdulla Şaiq üçüncü gimnazianın müəllim və şagirdləri arasında.  
Bakı, 1912-ci il



Abdulla Şaiqin «Anamin oğluna»  
şerinin dərc olunduğu «Dəbistan» məcmuəsi



Möhtərəm Nəriman bəy Nərimanov  
cənablarına!

Nişan qoymuşsan eşitdim, xeyir  
olsun!

Dan yıldızı kimi bəxtin durulsun...  
Fırtına, tufanlardan sonra əlbət,  
Gözəl olur sakitlik, istirahət,  
Yox, sən rahatlıq sevməyən  
ataşsan,  
Əriyəcək qəhrinlə müdhiş düşmən.

**Abdulla Şaiq**  
**Bakı, mart 1914-cü il**

Nəriman Nərimanov və arvadı Gülsüm  
xanım 1914-cü il

«...qadınlara məxsus bir məcmuə nəşr etmək fikrinə düşdüm. Hətta 1914-cü ildə «Dan uledzu» sərlövhəli bir şeir yazdım, məcmuənin cildində vermek üçün realni məktəbin rəssamına şeirin məzmununa münasib bir şəkil çəkdirdim. Rəsm sökülməkdə olan dan yerini təsvir edirdi. Ziyali Azərbaycan qızı çıçaklı çəməndə dayanaraq bir əlində al bayraq tutmuş, digər əlini də o biri təyda qaranlıqlar içində boğulmaqdə olan çarşaklı qızlara təraf uzatmışdı. Bu qız əsrin elm və texnikasının, qadın azadlığının rəmzi olduğu kimi azadlıq və inqilabın da rəmzi idi. Bayrağın üstündə «Dan uledzu» sözləri yazılmışdı. Bir gün səhəbə əsnasında bu məcmuə haqqında və onun nəşri ilə əlaqədar olan fikirlərimi Nərimana söylədim, yazdığım şeiri oxuyub, çəkdirdiyim rəsmi də göstərdim. Nəriman mənim təşəbbüsümü bəyəndi. Jurnalı birlikdə nəşr etməyə qərar verdik.

Bu vaxt inqilabi fikrili ziyanlılar şiddetli surətdə təqib edilirdilər. Nəriman siyasi dustaq olduğu zaman naşirlik hüququndan məhrum edildiyindən jurnalın məsuliyyətini mən öz üzərimə almış idim. Bir gün bərabər oturub məcmuənin nəşrinə dair şəhər hakimindən icaza almaq üçün ərizə yazırıq. O, qələmi əlinə aldı. Bir az düşündükdən sonra mənə gülə-gülə baxaraq:

--Qorxuram, --dedi.

--Nədən qorxursan?

--Səni məsuliyyətə cəlb edəcəklərindən.

--bir az ehtiyatlı yazarıq.

O, qələmi əlimdən alıb masaya qoydu, bir də gülümsündü və dedi:

--Başında necə fikirlər olduğunu bilsən bu məcmuənin çıxmasına razı olmazsan.

--Nə fikirlər?

--Bu üsuli-idarəyə qarşı qəlbim üşyan ilə dolmuşdur. Mən qələmimi saxlaya bilməyəcəyəm. Bu zaman ən ağır zərbələr də mənə yox, mənim ucumdan sənə dəyəcək. Çünkü sahibi-imtiyaz və məsul sən olacaqsan!

--Məni nə üçün qorxudursan?

--Qorxutmuram, doğru deyirəm, bu məcmuə hələlik qalsın. Görək bu dava nə göstərəcək! Sonra işə ciddi başlayarıq.

Nərimanın son sözü məni də düşündürdü. Beləliklə məcmuə nəşr olunmadı».

**Abdulla Şaiq**



Darülmüəllimdə A.Şaiqin rəhbərlik etdiyi ədəbiyyat dərnəyinin üzvləri:  
Mirzəağa Quluzadə, Cabbar Əfəndizadə, Şəfiqə Əfəndizadə, Abdulla Şaiq, Ağababa  
Musaxanlı Bakı, 1926-cı il

«Möhtərəm Abdulla Şaiqin xidmətlərini heç kimsə unutmayaçaqdır.  
Azərbaycanda olan bu intibah dövrünün ən böyük qəhrəmanı sayılan  
Abdulla Şaiqin adı dünya durduqca tarixi-ədəbiyyatımızda bağı qalacaq və o  
vaxtın bütün qəlbəri onu daim hörmətlə anacaqdır.”


**Şəfiqə Əfəndizadə**  
**1923-cü il.**



Abdulla Şaiq həmkarları arasında

"Yeni ədəbiyyatın təməl daşını qoyanlardan biri Abdulla Şaiqdir".

**Seyid Hüseyn**  
**1923-cü il.**




Abdulla Şaiq


«...Şaiq öz biliyi, insani rəftarı, tələbələrə göstərdiyi atalıq qayğısı ilə müəllimlər içərisində xüsusi yer tuturdu. Bu gün belə tələbəlik günlərinin sönməz bir xatirəsi olaraq Şaiqə dərin ehtiram hissəleri yaşayır və yaşayacaqdır.

Bu unudulmaz insan, böyük sənətkar və hörmətli müəllimin xatirəsi qarşısında diz çöküb təzim edirik».

**Akademik Yusif Məmmədəliyev**



Abdulla Şaiq oğlu Kamalla  
Bakı, 1928-ci il



C.Cəbrayılbəyli, A.Şaiq, S.Acalov. Bakı, 1958-ci il

«Ədəbiyyat və dil tədrisi sahəsində ən təcrübəli və məlumatlı mütəxəssislərdən biri Şaiq idi. O, dərs dediyi tələbələrə ədəbiyyat nəzəriyyəsi və tarixini öyrətməkdən başqa, onların ümumi ədəbi, mədəni inkişafı üçün də böyük səylə çalışırdı...»

Qocaman müəllimin 1920-ci illərdə dərs dediyi məktəbə «Şaiq nümunə məktəbi» adı verilmişdir. Bu məktəbi yüzlərlə istedadlı gənc bitirmişdir.

**Cəmo Cəbrayılbəyli,**  
1956-ci il.



Abdulla Şaiq həmkarları arasında



Abdulla Şaiq Ali Pedaqoji institutunun məzunları və müəllimləri arasında.

Bakı, 1946-ci il

«Bu dünyada güzel şair, həssas müəllim, nəcib bir insan yaşadı. Zaman ömrün qələmi ilə tarixa «ŞAIQ» sözü həkk etdi. O, «şövq» kimi nur saçdı, «Günəşin zərrəsi» kimi kövrək, narın, zərif bir işığa bənzədi; yandı, xəfif, zərrə-zərrə... Bu parlaq ziyanı, «günəşin zərrəsini» tarixdə yeni bir dövrün sabahı, məktəb, maarif və sənat al bir şəfəqə boyadı!».

Yaşar Qarayev.




Qilman Musayev və Abdulla Şaiq

«1924-1928-ci illər arasında dərc etdirdiyi bir sıra elmi-tənqidli oçerklər Abdulla Şaiqin Azərbaycan ədəbiyyatı sahəsindəki dərin biliyini göstərdiyi kimi, onun nəzəri-tənqidli mülahizələrinin metodoloji cəhətdən əsası olmasını da sübut edir. Bu illərdə Abdulla Şaiq "Füzuli haqqında düşüncələrim", "Molla Panah Vaqif", "M.F.Axundov haqqında mülahizələrim", "M.F.Axundovun "Aldanmış kəvəkib" i haqqında mülahizələrim", "Hüseyn Cavidin - "İblis" haqqında düşüncələrim" və s. məqalələrini nəşr etdirmişdir. Bu məqalələrdə Şaiq konkretnı təhlil ilə gedərək ədəbi problemi müəyyənləşdirən dövrə, yazıçıların yaradıcılığına, ayrı-ayrı əsərlərə düzgün qiymət verməyə, ədəbiyyatdan həyat həqiqətinin nə dərəcədə dolğun və düzgün əks olunmasını meydana çıxarmağa çalışmışdır. Ədəbi Azərbaycan ədəbiyyatında realizmin inkişafı problemi daha çox maraqlandırıldığı üçün o, yazıçıların dövrə, dövrün vacib məsələləri ilə bağlı olmasına diqqəti cəlb etmişdir. Şaiqin elmi-tənqidli məqalələri faktiki material, ədəbi-bədii əsərləri duymaq, tənqid və təhlil üsulundakı xeyirxahlıq nöqtəyi nəzərindən də əhəmiyyətlidir.

Abdulla Şaiqin elmi-tənqidli əsərləri hərtərəfli öyrənmək, bu nadir şəxsiyyətin simasını bütün varlığı ilə dərk etməyimizə kömək edəcəkdir».

Akademik Məmməd Arif.




Azərbaycan Yazıçıları İttifaqında.

Şəkildə (soldan): Nazim Hikmət, Süleyman Rəhimov  
Abdulla Şaiq

Nə diyorlar, bəşərlə firdovsə  
Dönəcəkmiş, deyilmə dünyamız?!  
Biri: «İnsan mələk olurmu?»--desə,  
Bən derim: Bir misali var bakınız,  
Bu təbii şüarı-munisə,  
Bəncə: Şaiq nümunədir mələkə!..

İsmayıllı Hikmət,  
Türk alimi.



Abdulla Şaiq


Dünyada nə həsəd bildim,  
nə də kin,  
İpəkdən yumşağam,  
poladdan kəskin,  
Uymadım sərvətə, ada  
şöhrətə,  
Uymadım mənasız kefə, işrətə.  
Elimin, ölkəmin doğma  
oğluyam,  
Maskam da olmamış  
nəyəmsə buyam.  
Sarsılmaz inamım və  
iradəm var,  
Bunlardır yaşıdan məni  
bəxtiyar.

**Abdulla Şaiq**

Moskvada keçirilən Birinci Azərbaycan ədəbiyyatı  
ongünlüğünün iştirakçıları

«Abdulla Şaiqin insanpərvərlik təbliğ edən məşhur şeirlərindən biri «Həpimiz bir günəşin zərrəsiyiz» sərlövhəli, bir qədər mahni ruhunda, oynaq vəzn və müvəffəqiyətli ifadə vasitələri ilə yazılmış şeirdir. 1910-cu ildə yazılmış bu əsərdə insanlığa səmimi bir xitab vardır. Şaiqin fikrincə, başər əslən qardaş yaranmışdır. İnsanlar hamısı bir günəşin şüasından əmələ gəlmiş, bir ananın, təbiətin qoynunda böyümüşlər».

Mir Cəlal,  
1974-cü il.



«Qafqazın müdafiəsi» medalı ilə təltif olunmuş Azərbaycan yazıçıları.

Bakı, 1944-cü il


«Abdulla Şaiq yazıçı, maarif xadimi və insan olaraq bizim ədəbiyyat tarixində nadir şəxsiyyətlərdən biridir. Onun adı indi də işiq saçır, indi də böyük hörmətə yad edilir. Uşaqlarımız onun əsərlərini indi də maraqla oxuyub fərəhli xəyallara dalırlar.

Bu elə belə də davam edəcək. Çünkü onun nəcib hayatı bir çırq kimi həməşə xalq üçün yanmışdır. Bu çırığın işığında uşaqların da, böyüklerin də qəlbində yalnız xeyirxah duyğular, xeyirxah arzular baş qaldırılmışdır. Onun yazdıqları, onun şəxsiyyəti insanlara daim yaxşılıq təlqin etmişdir. Çünkü o, yazdıqlarında da, həyatda da daim səmimi olmuşdur... Şaiqə sönməz maraq və hörmətin də sirri bundadır».

**İlyas Əfəndiyev,  
Xalq yazıçısı.**



Azərbaycan Yazıçılar İttifaqında. Səməd Vurğun  
Abdulla Şaiq "Qafqazın müdafiəsi uğrunda" medalını təqdim edir. 1946-ci il




«Şaiq mahir bir sənətkar, mükafatını daima vicdanından almaq istəyən gözəl bir insan, dərs verdiyi tələbələri öz doğma balaları kimi sevən həqiqi bir xalq müəllimidir... O, demokratik Azərbaycan ziyalılarının ən tipik və ən görkəmli nümayəndələrindən biridir».

**Mehdi Hüseyn,  
Xalq yazıçısı.**



«Abdulla Şaiq – Azərbaycan uşaq ədəbiyyatının əsas yaradıcılarından biri və bu ədəbiyyatın inkişafı-tərəqqisi yolunda müstəsna xidmətləri olan görkəmli sənətkardır. Uşaq ədəbiyyatımızı Şaiqsiz təsəvvür etmək çətindir, bəlkə də mümkün deyil. İnqilabdan əvvəl, eləcə də, ondan sonraki illərdə bu ədəbiyyatın özünəməxsus bir şəraitdə doğulub böyüməsi, A.Şaiqin vətəndaşlıq, müəllimlik və vətənpərvərlik xidmətləri ilə bağlıdır».


**Ədəbiyyatşunas-alim  
Məsud Əlioğlu**



Abdulla Şaiq dostları və tələbələri arasında (1958)




Abdulla Şaiqin yaşadığı bina.  
Hazırda şairin mənzil muzeyi burada yerləşir




«Folklor mənə xalq dilini, xalq zövqünü, xalq adət və ənənələrini öyrətdi,  
xalqı və vətəni dərindən sevdirdi».

Abdulla Şaiq



Abdulla Şaiq həyat yoldaşı Şahzadə xanımla



Abdulla Şaiq və sevimli nəvəsi Ülkər. 1959-cu il




Abdulla Şaiq, Əziz Mirahmədov və Kamal Talibzadə ailəlikə  
Kislovodsk kurortunda. 1958-ci il



Abdulla Şaiq, Kamal Talibzadə, Şahzadə xanım


«Mənim ilk ən böyük müəllimim atam Abdulla Şaiq olmuşdur. Elə bil lap uşaqlıdan onun genlərinin, ruhunun damarlarında, qanımda cərəyan etdiyini duymuşam, bəzən elə olur ki, aynaya baxanda elə bilmışəm ki, atamlı üz-üzə dayanmışam, elə bilmışəm ki, gözlərimin düz içini baxır, diksintmişəm. Görünür, son vaxtlarda atamı görənlərin, tanışanların: «Elə bil Mirzəni itələyib lap yerində dayanmışan» demələri də boşuna deyil. Əgər belədirse, taleyimdən raziyam».

**Kamal Talibzadə.**



«Ədəbiyyatçılar nə yaparlar?» – deyənlərdən «Şaiq nə yaptı?! — soracağam. Şaiq yazılarını adı qələmlə kağızlara yazmamış, qüdsi bir əllə qəlblərə qazmışdır».

**Mikayıl Rzaquluzadə,**  
1923-cü il.




Abdulla Şaiq iş otağında

«...həmişə gözümün qarşısında şahidi olduğum iki lövhə canlanır: keçmiş və bu gün. Bu iki lövhə məndə boranlı və dumanlı günlərdən sonra günəşli yaz səhərinə qovuşmuş adamlarda olan bir hal doğurur. Bu, çox təbiidir. Müdhis fırtınalardan və əzici iztirablardan sonra həyat nə qədər dadlı olurmuş. Bu zövqü, bu sevinci mən bütün qəlbimlə duyuram.»



Şahzadə xanım oğlu Kamal Talibzadə ilə

İldırım Talibzadə  
Abdulla Şaiqin kiçik oğlu

«Cavid ilə ilk tanışlığım 1905-ci ildə oldu... Yaxın dostluğumuz isə 1910-cu illərdən sonra başlandı. İstanbuldan yenicə dönmüş və hələ böyük şöhrət qazanmamış gənc şairin arabir «Tərəqqi» və «Yeni həyat» qəzetlərinin səhifələrində «Salik» imzası ilə yazdığı mənzumələrini oxuyurdum. 1910-cu ildə yazdıği bir pərdəli «Ana» drami məndə onun həm böyük şair, həm də böyük dramaturq olacağı qənaətini oyatdı. Şair dostlarının hamisindən ziyadə Cavid ilə görüşür və boş vaxtlarımızı əksərən bir yerdə keçirirdik. 1914-cü ildə nəşr etdiyi «Şeyx Sənan» faciəsini böyük maraqla oxumuş, görüşürkən onun böyük müvəffəqiyyətini səmimi qəlbdən təbrik etmişdim. Cavidin şah əsərləri, şübhəsiz «Şeyx Sənan» ilə «İblis» faciələridir. «İblis»i 1919-cu ildə başlamış, 1920-ci ildə bitirmişdi. Şair bu iki qiymətli əsəri ilə yaradıcılığının ən yüksək zirvəsinə qalxmış, kamal dövrünü bulmuşdu.»

**Abdulla Şaiq,**  
**1953-cü il.**  
**63**



«Şaiq kimdir?

İyirmi ildən bəridir ki, bütün Azərbaycan gənciyi onu gözəl tanır. Əvət, hər kəs o çalışqan və təcrübəli bir müəllim, həssas, nazik bir şair, məhribən və səmimi bir insandır».

**Hüseyin Cavid,**  
1923-cü il.




SSRİ Ali Sovetinin qurultayında iştirak edən Azərbaycan nümayəndələri.  
Moskva, Kreml (Abdulla Şaiq öndə sağdan ikinci)



Bakının 190 nömrəli orta məktəbinin direktoru Zərbəli Səmədov  
öz şagirdləri ilə Abdulla Şaiqin görüşündə. 1946-ci il

Xalqımızı sevin, yaxşı oxuyun, dövrünüzün mədəni, irəli getmiş adamları olun. Qoca bir müəllim, saçlı, saqqalı ağarmış bir yazıçı öz sevimli balaca vətəndaşlarına bundan başqa nə arzu edə bilər?!


**Abdulla Şaiq,**  
1958-ci il.



«Abdulla Şaiq zəmanəsinin gözüaqı ziyalalarından idi. Tiflis kimi bir şəhərdə yaşadığından, əsrin mədəni həyatı ilə tanış olduğundan, o, yenilik, mədəni hərəkat eşi ilə alovlanırdı. O da öz xalqının cəhalətdən xilas olmasına çarələr axtarardı. A.Şaiqin fikrini həmişə məşğul edən azad mədəni həyat, müasir ictimai məsələlər, xalqın dərd və ehtiyacları idi...»

A.Şaiqin insanpərvərlik təbliğ edən məşhur şeirlərindən biri «Həkimiz bir günəşin zərrasiyiz» sərlövhəli, bir qədər mahni ruhunda, oynaq vəzn və müvəffəqiyyətli ifadə vasitələri ilə yazılmış şeirdir. 1910-cu ildə yazılmış bu əsərdə insanlıqə səmimi bir xitab vardır. Şairin fikrincə, bəşər əslən qardaş yaranmışdır. İnsanlar hamısı bir günəşin şüasından əmələ gəlmiş, bir ananın, təbiətin qoynunda böyümüşlər. Dil, din, məkan, dövlət, əqidə ayrıllığı və ixtilaf insanlar arasında sonradan salınmışdır. Bunlar insanın təbiətinə zidd, sünü ixtilaflardır. Şüurlu, mədəni insanlar bu ixtilaflara uymamalıdır. İctimai məhəbbət və bəşəri qardaşlıq daim insanları ümumi səadətə aparmalıdır...»

Mir Cəlal,  
1974-cü il.



— Şaiq həqiqəti hər şeydən uca tutan, daima həqiqət axtaran, tərəqqi və yüksəlik yolunda fədakarcasına çalışan bir yazıçı olmuşdur.

A.Şaiq elə yazılılardandır ki, onun əsərləri mübarizəmizə, inkişafimizə, gələcəyimizə kömək etmiş və edəcək!

**Mirzə İbrahimov,**  
**Azərbaycanın xalq yazıçısı,**  
**akademik**



Kamal Talibzadə, Abdulla Şaiq, Zərbəli Səmədov. 1946-ci il

«1901-ci ildən müəllimliyə başlayan Abdulla Şaiqin dövrünü bir anlığa gəzümüzün qabağına gətirək. Yeni açılan Azərbaycan məktəblərində ana dili keçmək üçün birinci dərs kitablarını («Birinci il», «Uşaq gözlüyü», «İkinci il», «Üçüncü il» və ya «Yeni məktəb» və s.) müəllimlər özləri yaradırdılar. Bu müəllimlərdən biri və ən fəali Abdulla Şaiq idi. Dərs kitabları üçün bədii parçaların hazırlanmasında da Abdulla Şaiq fəal iştirak edirdi. Bu dövr maarif və mədəniyyətimizin inkişafında birikmə dövrü idi. Sabirin, Səhhətin və Şaiqin ən kiçik şeirləri, tərcümələri dərs kitablarına qiymətli bir hədiyyə kimi daxil olurdu. Sabirin «Ağacıların bəhsisi», «Uşaq və buz», «Cütçü», Səhhətin «Quşlar», «Tənbəl», «Bağça» və «Köç» şeirləri ilə yanaşı, Şaiqin də «Quzu», «Əkinçi», «Keçi», «Əkin nəğməsi», «Payız» kimi qısa, gözəl şeirləri dərc edilir, oxunur və sevilirdi».

Akademik Məmməd Arif,  
1971-ci il.



Abdulla Şaiq və Əziz Mirəhmədov

«Abdulla Şaiqin «Füyuzat» jurnalına münasibətindən və ədinin dünyayağışından inkişafdan söhbət gedəndə bəzən belə fikrə təsadüf olunur: guya o, bir-birinə tamamilə zidd olan «Füyuzat» ilə «Molla Nəsrəddin» arasında təzadlı və həyəcanlı hallar keçirir. Bizcə, Şaiqin «Füyuzat»a münasibətini şair üçün təzadlı və həyəcanlı bir hal kimi qiymətləndirmək doğru olmaz. Siyasi-ictimai bir cəbhə kimi «Füyuzat» Şaiqin yaradıcılığında böyük rol oynamamışdır. İlk şeirlərindeki sentimental-romantik və çox vaxt da bədbinlik ifadə edən əhvali-ruhiyyəyə gəldikdə bunu Füyuzat»la yox, ümumiyyətlə şairin romantika ilə realizm arasındaki tərəddüdlərdən axtarmaq lazımdır. Əgər Şaiqin realizmi onun maarif aləmindəki fəaliyyəti, müəllimliyi ilə, daha doğrusu real, praktiki fəaliyyəti ilə bağlı idisə, romantizmi zəminəsiz xəyalpərvərliyi, mücərrəd humanizmi ilə əlaqədar idi».


Akademik Məmməd Arif,  
1971-ci il.



Abdülla Şaiq və Səməd Vurğun

Şaiqim! Şairlər içində təksən!  
Təmiz vicdanınla gülsən, ipəksən.  
Dilindən küsməmiş tanış da, yad da,  
Səndən inciməmiş qarincalar da...  
Keçdi qaranlıqda odlu gəncliyin,  
Xoş olsun indiki qulaqdinliyin...  
Əməlin qurtuluş, varlığın sənət,  
Yaşasın qardaşlıq, bir də məhəbbət!  
İndi «bir günəşin zərrəsiyik biz»,  
Var olsun birləşən dost əllərimiz.

**Səməd Vurğun,**  
1936-cı il



"Şaiq kiçik yaşı uşaqlardan tutmuş böyüklərə qədər, bir sözlə, hamı üçün, həm də ədəbiyyatın demək olar ki, hər janrında yazib-yaratmış, yüksək yaradıcılıq nailiyyətləri əldə etmişdir. Uşaq ədəbiyyatı kimi çatın, lakin şəraflı bir sahədə uzun müddət səmərəli fəaliyyət göstərməsi, gələcək nəsillərin tərbiyəsinə xidmat edə biləcək zəngin irs qoyub getməsi Şaiqi Azərbaycan ədəbiyyatı, ictimai-bədii fikri və mədəniyyəti tarixində yaşadacaq əsas amillərdən biridir".

**Yaqub İsmayılov,**  
filologiya elmləri doktoru



«Şaiq müəllimin söhbətinin təfsilatı yadında deyil, məzmunu isə bundan ibarət idi: ictimai həyata qədəm qoymuşum illərdə, əsimizin əvvəllərində xalqımızın irəlidə gedən adamları əlverişli şəraitdə istifadə edərək hər kəs bacardığı işlə xalqa kömək edirdi... Mən müəllimlikdən başlamışam və ömrümün axırına kimi də görünür ondan əl çəkməyəcəyəm. Müəllimlik bizim xalqımıza ən çox lazım olan bir sənətdir. Mən müəllimlikdən aldığım zövqü heç bir şeydən ala bilmirəm. Axi, mən yazılılıqda da müəlliməm, məni yazılılığa sövq edən də əsasən müəllimlik olmuşdur. Həqiqi müəllimin fəaliyyət dairəsi yalnız məktəb deyil, bütün cəmiyyətdir, xalqın həyatıdır. Mən müəllimliyə təzə başlayan vaxtlarda milli məktəblərdə dərs kitabı böyük bir problem idi. Dərs kitabı ilə də iş aşımırdı, şagirdlərə evdə oxumaq üçün, bədii qiraət üçün əlavə vəsait də lazım idi. Məgər vicdanı olan və bir qədər də yazılılıq bacaran müəllim buna dözə bilərdimi? Odur ki, dərs kitabları yazmaqla bərabər, uşaqlar üçün ədəbiyyatdan, ana dilindən yararlı vəsait də hazırlamalı oldum, hekayələr, şeirlər, dramalar yazdım, beləliklə də müəllimliyi yazılılıqla birləşdirdim. İndi mən sizin sualınıza nə cavab verə biləram? Mənim əsas dars vəsaiti kimi yaratdığım və az-çox müstəqil bədii dəyərə malik əsərlərdən aldığım zövq də müəllimlik kimi müqaddəs vəzifədən aldığım zövqün bir hissəsi deyilmə?

Abdulla Şaiq tənqiddən çox təsdiqi sevir, yaxşılığı nümunə göstərir, bu da onun müəllimliyindən irəli gələn bir xüsusiyyətdir. İnsanlara yaxşılıq etmək, həyatda faydalı iş görmək, qardaşlığa-dostluğa kömək etmək, bir sözə—insan olduğunu sübut etmək. Şaiq öz hekayələrində nəcib insanlardan elə bəhs edir ki, elə bil xatirə söyləyir, elə bil öz başına gələnləri nağıl edir. Bu üsul onun hekayələrinə bir səmimiyyət, lirik ruh gətirir, əsərlərinin bədii təsirini qüvvətləndirir».

Akademik Məmməd Arif.



«Abdulla Şaiq xoşbəxt yazardır, çünkü o, insanlığa səadət gətirən yüksək idealların vətənimizdə necə həyata keçdiyini öz gözləri ilə gördü və bu mübarizədə sadə bir seyrçi kimi deyil, mübariz bir vətəndaş kimi iştirak etdi. Təmiz arzu və xəyallara yaşamaq xoşdursa, bu arzu və xəyallara çatmaq əsl səadətdir. Belə bir səadət Abdulla Şaiqə nəsib olmuşdur».

Mirzə İbrahimov,  
Xalq yazıçısı,  
akademik




«Sadəlik, təvazökarlıq Şaiqdə daima nəzərə çarpan səciyyəvi xüsusiyyətlərdən biri idi...

Görüşlərdə «Böyük xalq müəllimi və şairi Abdulla Şaiq» haqqında çox tərif eşidəndə özünü yaxşı hiss etmirdi. Hətta bir qədər əsəbiləşən kimi də olurdu. Hiss edirdin ki, xüsusi fəlsəfəsinə görə «o...da minlərcə sadə vətəndaşlardan biri idi». Bəlkə Şaiq artıq böyük şöhrətə nail olduğuna görə belə sadə, təvazökar olmuşdu? Axi, Şaiq və onun mənsub olduğu yazıçılar nəslinin əxlaq normalarına görə ağac bar gətirdikcə başını aşağı dikməli idi. Bəlkə daha Şaiqin bundan artıq şöhrətə ehtiyacı yox idi( bəlkə zəngin həyat təcrübəsi nəticəsində o, belə bir qəti qənaətə gəlməmişdi ki, şöhrətpərəstlik lüzumsuz işdir?»

Akademik  
Məmməd Cəfər Cəfərov.



Şəkildə (soldan) Kamal Talibzadə, Abdulla Şaiq, Rəfiqə xanım Talibzadə.  
Jeleznovodsk sanatoriysi. 1956-ci il



Kamal Talibzadə və Abdulla Şaiq. 1947-ci il




Sovet İttifaqı qəhrəmanı, təyyarəçi Adil Quliyev Ədəbiyyat İnstitutunun  
əməkdaşları arasında

"...Şaiqin bütün həyatı xalqımızın həyatı ilə qırılmaz tellərlə bağlı olmuşdur. Şaiq yaradıcılığının dili, üslubu, mövzuları xalq kütlələrinin, xalqın böyük əksəriyyətini təşkil edən orta təbəqələrin dili, ruhu, düşüncə səviyyəsi, idrak dərəcəsi və həyatı ilə sıx bağlı olmuşdur. Bu cəhətdən o, tam mənası ilə xalq yazıçısı idi. Xalq üçün yazırıdı, xalqı düşünürdü, xalqa xidmat edirdi. Şaiq öz dərdini xalqın dərdi, yaxid xalqın dərdini öz dərdi bilən alicənab insanlardan idi. O hələ 1907-ci ildə yazırıdı:

Doktor, yetər, əl çək, olamaz dərdimə çarə,  
Olmazsə muradımca bu aləmlərə təğyir".

**Əkrəm Cəfər,**  
**ədəbiyyatşunas alim.**



"Abdulla Şaiq bir vətəndaş, sənətkar, müəllim kimi yüksək məqsədlər izləmiş, oxuculara nəcib fikir və duygular asılamaq, bütün varlığı ilə bağlılığı xalq ədəbiyyatını, onun ayrı-ayrı motivlərini yenidən yaşatmaq, Azərbaycan dilinin zənginliklərini aşkarıb çıxarıb xalqın istifadəsinə, gənc nəslin tərbiyəsi işinə vermək yolu ilə getmişdir..."

**Süleyman Rüstəm**  
Xalq şairi

### MÜƏLLİMİM ŞAIQƏ

Sən yola saldıqca illəri—Vətən  
Oldu başdan-başa gülüstan, Şaiq.  
Baxıb alnindəki qırışqlara  
Olmadın zərracə pərişan, Şaiq.

Dağların başı tək ağardı başın,  
Çiçəklər bitirdi torpağın, daşın!  
Dedin: Ey qocalıq fikrindən daşın!  
Axtardin hər dərdə min dərman, Şaiq.

Səni əzizləyir, yaxşı fikir ver,  
İgidlər yetirən bu torpaq, bu yer.  
Qızıl qalstuklu nəvən-pioner  
Sənə hörmət bəslər hər zaman, Şaiq.

Səni gənc saxladı gəndliyin səsi,  
Könlündə dinləndi bahar nağməsi,  
Tükənməz şairin eşqi, həvəsi  
Kəssə də yolunu qar, boran, Şaiq.

Coşqun ilhamını Vətəndən aldı,  
Saz tutub, söz qosub xəyalə daldın  
Səməd, mən «qocalıq», sən cavan qaldın  
Ey körpə ürkəli qocaman Şaiq.

Səndə təbiət var ipəkdən yumşaq,  
Böyükə böyüksən, uşaqla uşaq.  
Yüz yaşı gəl birgə adlayıb aşağıq  
Bir də ələ düşməz bu dövran, Şaiq.

**Süleyman Rüstəm,**  
1956-cı il



"Azərbaycan xalqı Abdulla Şaiqi öz arzuladığı kimi «Şaiqanə» yad edir, onun zəngin irsini nəsildən-nəsilə yaşıdır. Cünki Şaiq ömrü boyu hamını—cavanı da, qocanı da, uşağı da böyük məhəbbətlə tərənnüm etmişdir. O, yazıçı, pedaqoq, maarif xadimi, tənqidçi, ədəbiyyatşunas, dilçi, dərslik müəllifi, yüksək mənəvi-əxlaqi keyfiyyətlərə malik vətəndaş və şəxsiyyət kimi imic qazanmışdır."

**Fatma Əliyeva,  
filologiya elmləri  
namizədi.**



Abdulla Şaiqin şagirdlərlə görüşü 1955-ci il




Abdulla Şaiq və Zərbəli Səmədov  
Bakı şəhəri, 90 sayılı məktəbin şagirdləri ilə

«Uşaqlar üçün bədii əsərlər yaratmaq, mədəniyyət ocaqları açmaq təşəbbüsleri mütəraqqi fikirləri ziyanlıları düğündürdü.

Gənc nəslin təlim və tərbiyi ilə qızgın məşğul olan ziyanlılar sırasında müəllim və yazıçı Abdulla Şaiq çox çalışırdı. Onun bu sahədəki fəaliyyətinin ən diqqətəlayiq xüsusiyyəti çoxcəhətli, ardıcıl, səmarəli olması idi».

**Əziz Mirəhmədov,  
Azərbaycan EA-nın müxbir  
üzvü, professor**






“Şaiqin ölümü yalnız Talibzadələr evində deyil, onun yüzər, minlərcə sevənlərinin öz evlərində, öz ailələrində baş vermiş böyük bir müsibət kimi ürəkləri inlətmışdır. Bütün şərəfli həyatını başdan-başa o qədər sədaqət və saf niyyətlə, o qədər fəzilət və qüdsiyətlə doğma xalqına həsr etmiş, hətta, deyə bilərik, fədə etmiş bir adamin vəfatının belə dərin təsiri, şübhəsiz, təbii idi. Təbiət Şaiqə beş-on nəfərdən ibarət bir ailə vermişdi. Şaiq isə öz təbiəti və sənəti ilə vətənində özünə saysız pərəstişkarlarından ibarət minlərcə bir ailə yaratmışdı.

Tariximizin son əsrinin bütün savadlı, mədəni azərbaycanlılarında, onların ruhunda Şaiqin saçıldığı işıqdan şölələr vardır.

...ruhən ən böyük, ən saf qəlbli, ən alicənab təbiətli insan xatırələrdə bir nur heykəli kimi yaşayan Şaiq olmuşdur.”

**Əkrəm Cəfər,  
Ədəbiyyatşunas alim.**



Abdulla Şaiqin dəfn mərasimi. Bakı, 1959-cu il

#### **Abdulla Şaiqin xatirəsinə**

— “Böyük bir yaziçinin, sənətkarın qələmi əlinənən düşdü! — dedilər.  
Nəcib, gözəl, xeyrixah bir insanın ürəyi dayandı! — dedilər.  
El yiğildi, dostlar gəldi, qohum-qardaş, oğul-uşaq töküldü; — Gelin çynimizə alaq, son mənzilə aparąq, — dedilər.

Aparıdilar. Ədəblə, hörmətlə, adına-sanına layiq bir şərəflə dəfn elədilər, son torpağı töküb: «Gelin, vidalasaq», — dedilər.

Onu torpağı tapşırıb, məzarını tərk etdirilər; kimi bir az tez, kimi bir az gec... hamı getdi!.. Düşünə-düşünə, mükəddər, başlarını aşağı dikə-dikə getdirilər... Gedə-geda iki naşer bir-birinə baxıb həkiməno: — «Bəli, bu gündən bu da qarışdı min ilin ölüllerinə», — dedilər.

Yox!.. sonuncunu düz demədilər, Mirzə, düz demədilər! Axi, sən min ilin dirilərinə qarışdın! Sən nizamılərə, füzülilərə, vaqiflərə, mirzə fatəlilərə, sabırlərə, mirzə cəlillərə, cəfərlərə, üzeyirbəylərə qarışdın!”

**Gülhüseyn Hüseynoğlu,  
26 iyul, 1959-cu il.**

Atəşli, munir əməllərinlə  
 Bir gün düşərəm soyuq məzara.  
 Əşəri-təranəpərvərimlə  
 Bir gün susaram dönüb qubarə.  
 Bəqta ki, bu şairi-vətəndən  
 Dünyada nə iz qalar, nə bir nam,  
 Üzdükçə səadət içərə şən-şən,  
 Sürdükçə dəmadəm ömrü-xoşkam,  
 Yad et məni-qıbanə yad et!

Abdulla Şaiq



Dəfn günü, Abdulla Şaiqin məzarı başında.  
 Fəxri Xiyaban. Bakı, 30 iyul 1959-cu il

**Həmişə yaz olar**


(Sevimli yazıçıımız A.Şaiqin vəfati münasibatılı)

Yerə kök atmayan qalxıb ucalmaz  
 Sözlərin gücünü torpaqdan aldı.  
 Ulduzlar batanda izi də qalmaz  
 Sən batdır,  
 Şəfəqin dünyada qaldı.

Keçər qarinələr,  
 Ötər neçə il,  
 Həmişə yaz olar sənət bağında.  
 Sözlərin gələcək nəsilbənəsil  
 Körpə balaların gül dodağında.

Sənət yollarında dayandın mətin,  
 Səni sarṣitmadi nə dard, nə ələm.  
 Neçə sənətkarın, neçə alimin  
 Gözünə nur verdin, əlinə qələm.

**Bəxtiyar Vahabzadə,**  
**1959-cu il**



Abdulla Şaiq

"...Abdulla Şaiqdən tək bir yazıçı, pedaqoq və maarif xadimi, yalnız tənqidçi, ədəbiyyatşunas və dilşunas kimi yaxud dərsliklər müəllifi, yüksək əxlaqi-mənəvi keyfiyyətlərə malik vətəndaş və şəxsiyyət kimi ayrı-ayrılıqda danışmaq və onun haqqında tam təsəvvür oyada bilməz, buna ancaq ədibin çoxşaxəli fəaliyyətini tam halda əhatə etmək və mənalandırmaqla nail olmaq mümkündür".

**Kamal Talibzadə**

"Abdulla Şaiq şair, nasir, ədəbiyyatşunas, tərcüməçilik fəaliyyəti ilə yanaşı dramaturgiya ilə də məşğul olub. Azərbaycan mədəniyyəti tarixində uşaq dramaturgiyasının banisi kimi məşhurlaşıb. O, 1910-cu ildən başlayaraq dram əsərləri yazıb. "Gözəl bahar" pyesi ilə Azərbaycan uşaq dramaturgiyasının əsasını qoyub. Bundan sonra o bir-birinin ardınca "Danışan kukla", "Çoban Məmiş", "Kimdir haqlı" (təbdil), "Yaziya pozu yoxdur", "Ay doğdu", "Həqiqətə doğru", "İldirim", "Şair və qadın" pyeslərini yazıb... Eyni zamanda dram əsərləri sırasında Nizami Gəncəvinin "İsgəndərnamə" əsarı əsasında qələmə aldığı "Nüşabə", "Sirlər xəzinəsi" əsasında "Fitna", Süleyman Sani Axundovun eyniadlı əsəri əsasında "Qaraca qız" pyeslərini də göstərmək olar."

**Roza Bağırova,**  
*Dövlət tarix Arxivinin  
aparıcı arxeografi*



Abdulla Şaiq adına Dövlət Kukla Teatrı, Bakı şəhəri



Abdulla Şaiqin «El oğlu» pyesindən bir səhnə




"Gözel yaz fəsli" adlı tamaşanın afişası



Abdulla Şaiqin «Nüşabə» pyesi tamaşasından səhnə

«Şaiq kimi böyük bir simanın Gənc Tamaşaçılardan gəlməsi nəinki teatrın repertuarında böyük dönüş yaratdı, hətta istedadlı bəstəkar və rəssamların teatrımıza cəlb edilməsi işinə səbəb oldu.»

Xalq artisti Kazım Ziya



Abdulla Şaiqin «El oğlu» pyesindən bir səhnə




Abdulla Şaiqin əsərlərinə çəkilmiş illüstrasiya



Abdulla Şaiqin əsərlərinə çəkilmiş illüstrasiya



Teatr həyatı.  
Abdulla Şaiq aktyorlar arasında




Abdulla Şaiqin teatr tamaşalarından səhnələr



Abdulla Şaiqin kitabları



Abdulla Şaiqin nəşr edilmiş kitablarından




Abdulla Şaiqin tərcümə etdiyi əsərlər



Ülkər Talibzadə

"Kamal Talibzadə ailəsinə, atasına, anasına son dərəca bağlı olan bir insub. O, valideynlərini yüksək qiymətləndirir, dəlicəsinə sevirdi. Anası Şahzadə xanımın atasının diliyinə "Dərbənd gözəli deyə xatırlayırdı. Kamal Talibzadə ata-anasının münasibətləri haqda tez-tez danışırı: "Bizim ailə çox xoşbəxt olub. Çünkü deyirlər "ərvadla ərin xəmiri bir yerdə yoğrulub". Bunları bir-birindən ayrı heç təsəvvür edə bilmərəm. Olub ki, atam arada bir ay gedib sanatoriyaya. Bir ay anam bacımı götürüb gedirdi Şəkiyə. Siz atamın anama yazdığı məktubları oxusunuz heyran qalarsınız. Onların həyatı mənim gözümün qabağındadır. Bunların hamisini qələmə alıb, qovluqlara toplayıb üstünü yazmışam. İçərisində atamın anama yazdığı şeirləri də var."

**Ülkər Kamal qızı**



Kamal Talibzadə atası Abdulla Şaiqlə

«Mənin ilk ən böyük müəllimim atam Abdulla Şaiq olmuşdur. Elə bil ləp uşaqlığından onun genlərinin, ruhunun damarlarında, qanımızda cərəyan etdiyini duymuşam; Bəzən elə olub ki, aynaya baxanda elə bilmışəm ki, atamla üz-üzə dayanmışsam, elə bilmışəm ki, gözlerimin düz içinə baxır, diksinmişəm. Görünür son vaxtlarda atamı görənlərin, tanışanların «Elə bil Mirzəni itələyib ləp yerində dayanmışan» – demələri də boş-boşuna deyil, əgər belədirse taleyimdən razıyam».

*Tərcüməyi-halindan.  
Ölyazması K.Talibzadənin şəxsi arxivindədir*

Kamal Talibzadə—  
məktəb illəriAbdulla Şaiqin övladları  
(soldan) Kamal, İldirim və Gülbəniz

Kamal Talibzadə həyat yoldaşı Rəfiqə xanım və uşaqları ilə



Kamal Talibzada  
filologiya elmləri doktoru, professor

«...Müasir tənqid və ədəbiyyatşunaslığımız ədəbi həyatın, canlı ədəbi prosesin ayrılmaz, üzvi bir sahəsidir, indi o, əvvəlki dövr və illərə nisbətən daha mürəkkəb şəkil almış, daha çətin vəzifələri icra etməyə başlamışdır. Bugünkü bədii tənqid ədəbi prosesə güclü ideya-estetik təsir göstərir, əldə edilən nailiyyətləri möhkəmletməyin, inkişaf etdirməyin elmi-nəzəri əsaslarını yaradır; başqa sözlə, müasir adamın fikri, mənəvi təkmilləşməsində bədii ədəbiyyatla yanaşı, məfkurəvi tərbiyə işi aparır. Ədəbiyyatın hər hansı janrı kimi bədii tənqid əsərində də müəllifin həyata münasibəti öz ifadəsini tapır, onun mövqeyi, dünyagörüşü, içtimai-siyasi baxışları təbliğ edilir, nəyə rəğbət bəslədiyi, nəyə nifrat etdiyi ifadə olunur. Tənqidin də ədəbiyyat kimi predmeti insan, onun içtimai həyatıdır... zəmanəmizdə tənqidin əhatə etdiyi məzmun xeyli zənginlaşmış, mürəkkəbləşmişdir.»


**Kamal Talibzadə**  
*“Ədəbi irs və varislər” kitabından*




Kamal Talibzada  
istirahət zamanı ailəsi ilə



Abdulla Şaiqin ev  
muzeyində



Kamal Talibzadə bacısı Gülbəniz və qardaşı İldirimla.  
1949-cu il



Kamal Talibzadə - 40-ci illər

«Tənqid nədir? Tənqid—ədəbi prosesin ayrılmaz tərkib hissəsidir; o, ədəbiyyati izah edən və qiymətləndirən yaradıcılıq aktıdır. Tənqid elə bir amildir ki, bunsuz ədəbi prosesi təsəvvür etmək qeyri-mümkündür. Tənqidin ədəbiyyatın özü, yaradıcılıq prosesinin özü doğurmışdır. Tənqid ədəbiyyatın çox çətin, geniş dünyagörüş, yüksək nəzəri hazırlıq və mədəniyyət tələb edən bir sahəsidir. Bunu nəzərə almadiqda tənqid ədəbi prosesdə zəifləyir, səthiləşir... Nəzəri hazırlıqsız, analitik təfəkkürsüz tənqid onun üzərinə düşən vəzifəni icra etməkdə acizdir. Bu vəzifə isə, ilk növbədə, bədii əsəri onun öz spesifikasından çıxış edərək təhlil etməkdən ibarətdir. Tənqid bədii əsərə, hər şeydən əvvəl, bədii təfəkkürün mahsulu kimi qiymət vermalıdır. Sənətin spesifik xüsusiyyətlərini, gözəllik hissini, onun emosional təsir gücünü göstərməyən, bədii əsərdən məzmunla formanın üzvi bir vəhdəti kimi danışmayan tənqid, əlbəttə ki, həqiqi tənqid deyildir».

Kamal Talibzadə

«Tənqid yaradıcılıqdır, ancaq elmi yaradıcılıqdır. Hər elmin özünəməxsus nəzəriyyəsi olduğu kimi tənqidin də elmi, nəzəri prinsipləri vardır. Bunsuz onun bir elm kimi inkişafını təmin etmək olmaz. Bədii əsər haqqında hamı peşəsindən asılı olmayaraq hər vətəndaş fikir söyləyə bilər. Bu olur—adıca rəy, mülahizə. Ancaq tənqidçi bədii əsəri mövcud nəzəri prinsiplər əsasında təhlil edir. Bu nəzəriyyəyə dərindən yiylənlənmədən bədii əsəri müasir estetik tələblər səviyəsində təhlil etmək qeyri-mümkündür. Bu baxımdan mənə elə galır ki, müasir tənqidimiz qənaətbəxş vəziyyətdədir. Bədii təhlilin tələbləri ilə ayaqlaşan tənqidçilərimiz var. Əgər belə tənqidçilərimiz varsa, onun gələcəyinə də ümidi baxmaq lazımdır. Tənqidə ümid verən gəncər gelir, onların varlığı galacaya ümidi baxmağa əsas verir...

Bir həqiqəti etiraf etmək lazımdır: indiki mərhələdə zəif, boz, keyfiyyətsiz bədii əsərləri tənqid etməyin bir çox obyektiv çətinlikləri meydana çıxmışdır. Bu həqiqətdir ki, tənqidimiz əvvəlki mərhələlərə nisbətən öz tənqidini kəsərini, sərtliyini itirmiştir. Səbəblər isə çoxdur, ədəbi prosesin daxili strukturu ilə tanış olanlar üçün bu gizli bir sırr deyildir.

Zəif və boz əsərlərin naşrinə mane olmaq üçün başqa yollar da vardır. Bu yollardan biri—ən yaxşı, ümumi rəğbatlı qarşılanan bədii əsərləri seçib, fərqləndirib onları yüksək nəzəri səviyyədə təhlil etmək, tənqidin diqqətini bu əsərlər ətrafında cəmləşdirmək, ədəbi-ictimai fikri bu əsərlərə doğru yönəltmək. Mənçə indiki şəraitdə—tənqidçilərin yazıçılarla açıq ədəbi «döyüşə» girməyi çətinlik çəkdikləri bir vaxtda—bu yol da müənasib çıxişlardan biridir—yəni yüksək ideya-bədii tələb meyari yaratmaq yolu. İctimai zövqü belə yüksək estetik meyar ilə tərbiyə etmək yolu ilə da zəif əsərlərə atəş açmaq, onları sixişdirməq, belə əsərlərin zövqlərə təsirini zəiflətmək və yayılmasının qarşısını almaq olar.

Ancaq təəssüflə deməliyik ki, müasir tənqid bu sahədə də acizlik göstərir, bədii nailiyyətlərimiz lazımı miqyasda təbliğ olunmur. Halbuki, tənqidin bu keyfiyyətinə hazırda böyük ehtiyac vardır».

Kamal Talibzadə



«XX əsrin əvvəllərində yeni əqli intibah dövrü-nə qədəm qoymuş cəmiyyətimiz hər şəyə olduğu kimi özünün mənəvi vəziyyətinə də, ədəbiyyata da təqidi münasibət bəsləməyə ehtiyac hiss edirdi. Cəmiyyətin bütün sinif və zümrələrində belə bir ümumi fikir yaranmışdı ki, artıq təqiqdsiz keçinmək mümkün deyil, hər şəyə təqidi yanaşib onun yaxşı və pis tərəflərini meydana çıxarmaq lazımdır. Təqiqdsiz müasir ədəbiyyat irəli gedə bilməz.

Təqiqdçi birinci növbədə həyatşunas olmalıdır, həyat haqqında öz fikri olmayan təqiqdçinin ədəbiyyat barəsində qənaati ola bilməz».

#### Kamal Talibzadə



Kamal Talibzadə

“XX əsr Azərbaycan ədəbi təqidi» əsərində Kamal Talibzadə əsrimizin əvvəllərində ədəbi həyatın müstəqil bir sahəsinə çevrilən ədəbi təqidin ilk tarixini yaratmışdır.”

Mir Cəlal Paşayev,  
Xalq yazıçısı.  
1965-ci il



Kamal Talibzadə, Əziz Mirəhmədov, Kamran Məmmədov. 50-ci illər

«Əziz Kamal! «XX əsrin əvvəllərində Azərbaycan ədəbi təqidi» adlı elmi-tədqiqat əsərini gec də olsa oxuyub qurtardım. Əlbəttə, mən bunu iki-üç günə də sənə qaytara bilirdim, onda gərək o tərəf-bu tərəfini vərəqləməklə kifayətlənə idim. Lakin sənin toxunduğun məsələlər və ümuman material mənim üçün də çox maraqlı olduğundan mümkün qədər diqqətlə oxumağa çalışdım. On gün xəstə olub yatağa düşməyim də əsəri tez qaytarmağıma mane oldu. Bu üzrxahlılıdan sonra, deyə bilərəm ki, sən yaxşı əsər yazmışsan, çox faydalı iş görmüsən. Bu əsəri oxuyan hər kəs görəcəkdir ki, Mirza Fatalidən sonra Azərbaycan xalqının təqidi fikri necə zəngin və maraqlı bir inkişaf yolu keçmişdir, estetikanın və bədii yaradılığının necə vacib, necə böyük məsələlərini həll etməyə çalışmışdır. Sən çox yaxşı və çox düzgün etmişən ki, daima elmi tədqiqatı XX əsr Azərbaycan realizminin xüsusiyyətlərini müəyyənləşdirmək istiqamətində aparmışın.

Sənin əsərinin ən qiymətli cəhəti mən onu hesab edirəm ki, ədəbi-bədii fikrimizin müəyyən (və maraqlı) bir dövrdəki inkişafi ardıcıl surətdə diqqətli tədqiq olunmuş, sistemləşdirilmişdir. Nəticədə elə zəngin, elə əhəmiyyətli bir mənzərə yaranmışdır ki, adamın ürəyi qururla dolur. Abdulla Suru və Seyid Hüseyni isə bizim üçün tamamilə yenidən kəşf etmişən, nə qədər maraqlı və qiymətli fikirlər söyəmişən.

Sənin əsərinin dediklərimdən daha çox məziyyətləri var, yəqin ki, sənin rəsmi opponentlərin və elmi şuranın üzvləri onların üzərində daha müfəssəl dayanacaqlar. —

Ümumən, əzizim Kamal, səni təbrik edirəm, nəhəng əmək sərf etmişən, çox gözəl iş görmüsən, qiymətli əsər yazmışsan, müvəffəqiyətlə müdafiə edəcəyinə əminəm.

*Məktubun əslisi K. Talibzadənin  
şəxsi arxivindədir.  
1965-ci il*

“Azərbaycan ədəbiyyatşunaslıq elminin canlı klassikiniz və artıq həmin ədəbiyyatşunaslığın mühüm bir sahəsinə çevrilmiş tənqidşunaslıq məktəbinin əsasını qoymusunuz. Sizin elmi əsərləriniz Azərbaycan ictimai fikrinin tədqiqində və inkişafında ciddi rol oynamışdır. Siz əslində müasir ədəbiyyatşunas və tənqidçilərimizin böyük bir qisminin, o cümlədən də mənim müəllimim olmuşunuz. Sizin təmiz, alicənab və xeyirxah şəxsiyyətiniz də yaradıcılığınız kimi Abdulla Şaiq mənəviyyatının, əhvalının və ziyanlılığının təbii bir davamı və inkişafıdır».

**Mirzə İbrahimov, akademik.**

*K.Talibzadənin 75 illik yubileyi münasibətilə  
göndərilmiş telegram.  
1998-ci il.*

*(Telegramın əslini  
K.Talibzadənin şəxsi arxivindədir.)*



Kamal Talibzade

Abdulla Şaiqin ev müzeyində

«XX əsr Azərbaycan ədəbi tənqid» monoqrafiyası barədə müsahibələrinin birində (1985) müəllif deyir: «Bu kitab mənə təkcə ona görə əziz deyil ki, doktorluq dissertasiyamla əlaqədardır. Bir də ona görə mənim üçün doğma və qiymətlidir ki, o, hələ tələbəlik dövründən başladığım tənqidçi fikir sahəsində 25 ilə yaxın apardığım tədqiqatlara bir növ yekun vurdu, təsdiq etdi ki, mən öz axtarışlarimdə və ədəbiyyatşunaslığımızda tutduğum yeni istiqamətdə yanılmamışam. Bu elə bir elmi sahədir ki, onu gələcəkdə də davam etdirmək mümkündür. Elə belə də oldu. Bundan sonra yazılarımın, kitablarımın əksəriyyəti bu mövzuya həsr olunmuşdur».

**Kamal Talibzadə**



(soldan sağa) Nəcəfqulu, Adil Cavadlı, Kamal Talibzadə,  
Vəliyulla Rüstəmov, Əhəd Hüseynov (40-ci illər)

«Tənqidçi nadir istedada, gözəlliyi, sənəti duya bilən estetik hissələrə, ədəbiyyatı sevən böyük bir qəlbə malik olmalıdır. Bütün bunlarla yanaşı, həqiqi tənqidçi dövrünün ən irəlidə gedən, geniş dünyagörüşə sahib bir adamı olmalı, dövrün hakim görüşlərini izah və inkişaf etdirməyi bacarmalıdır. Ancaq bu halda o, ədəbiyyatda doğru istiqamət verər, tənqidçi həqiqi nəzəri yüksəkliyə qaldırıbilər... Orada ki cəsarət yoxdur, orada həqiqi ədəbi tənqid də yoxdur».

**Kamal Talibzadə**



Kamal Talibzadə Yazarlar İttifaqında rəhbəri olduğu tənqid bölməsinin  
növbəti iclasında (sağdan ikinci). 1958-ci il



Kamal Talibzadə Əlaqələndirmə Şurasında: (soldan sağa) Mirzağa Quluzadə,  
Məmməd Arif, Mir Cəlal, Həmid Arası, Məmmədhüseyn Təhmasib. 1968-ci il.



Kamal Talibzadə Elmi şurada çıxış edərkən




Kamal Talibzadə MEA-nın Nizami adına Ədəbiyyat  
Institutunun əməkdaşları ilə (60-ci illər).



Kamal Talibzadə rəhbəri olduğu «Tənqid tarixi və nəzəriyyəsi»  
şöbəsinin əməkdaşları arasında. 1982-ci il.



AMEA-da Kamal Talibzadənin 80 illik yubileyi: (soldan sağa) Polad Bülbüloğlu, Kamal  
Talibzadə, Ağamusa Axundov. 2003.



Kamal Talibzadə Abdulla Şaiqin Mənzil muzeyində  
ədəbiyyatçılara. 2004-cü il



Kamal Talibzadə



Kamal müəllim və Rəfiqə xanım. 1998-ci il



Azərbaycan EA-nın  
Nizami adına Ədəbiyyat İnstитutunun əməkdaşları



Kamal Talibzadə iş otağında. 70-ci illər.



Kamal Talibzadə, Aygun Gardiner və Jamie Gardiner.  
1999-cu il.



Kamal Talibzadə, Rəfiqə xanım və Ülkər İsayeva.

1999-cu il



Kamal Talibzadə, Rəfiqə xanım və Hamlet İsxanlı.

1998-ci il




Kamal Talibzadə

«...Kamal Talibzadə Azərbaycan ədəbi tənqidinin ilk sistemli elmi tarixinin yaradıcısıdır... Biz onu müasir ədəbi tənqid prosesin ən yaxşı hadisələrinin və ən perspektivli təməyllərinin həmişə ən ardıcıl qayğıkeşi, etibarlı müdafiəçiləri sırasında görməyə adət etmişik».

**Yaşar Qarayev, professor**

“Dağıstan ədəbiyyatşunasları Kamal Abdulla oğlunun bizim respublikamız üçün kadr hazırlığına, tədqiqatlarınının təsdiqi və qiymətləndirilməsinə göstərdiyi böyük və təmənnasız köməyi minnətdarlıqla qeyd edir. Bu köməklik bizim üçün əvəzsizdir”.

**S.M.Xaybullayev, professor**



«...Şaiq XX əsr Azərbaycan ədəbi-bədii fikrini nura boyayan ədəbi məhəbbət  
çıraqıdır».




A.Şaiqin ailəsinə məxsus qədim divar saatı  
1959-cu il iyulun 24-də idibin vəfat etdiyi  
anda dayandırılıb

A.Şaiqin böyük qardaşı  
Yusif Ziyanın guşəsi



Oğlular  
və Cavad, Hacıyə Fazil  
naməndə Hadi, Bulbul  
və Vurğun və b.  
Şəhər. A. Səfi oğulları  
məzarlığı





## ŞAIQANƏ YAD ET...



Dünən Azərbaycanın ədəbi-ictimai fikir tarixində maarif və mədəniyyət xadimi, şair nasır, dramaturq, ədəbiyyatşunas, tərcüməçi kimi tanınan Abdulla Şaiq Talibzadənin mənzil-muzeyində «Abdulla Şaiq və ədəbi mühiti» mövzusunda ədəbi-bədii tədbir keçirildi.

Tədbiri Abdulla Şaiq mənzil-muzeyinin elmi işçisi Arzu Hacizadə açdı. O, böyük bir yazarının, tariximizə adı əbədi hakk olunan dahi bir sənətkarın mənzil-muzeyinə toplaşanları ürəkdən salamladı və qeyd etdi ki, bu nəcib və xeyirxah insan az vaxt içində ictimai-ədəbi mühitə, Nəriman Nərimanov, Əlibəy Hüseynzadə, Mirzə Ələkbər Sabir, Məhəmməd Hadi, Abbas Səhət, Əbdürəhimbəy Haqqverdiyev, Firdunbəy Köçərli, Hüseyn Cavid, Mahmudbəy Mahmudbəyov, Süleyman Sani Axundov, Seyid Hüseyn və başqları kimi dövrün məşhur ədəbi şəxsiyyətləri ilə tanış olmuş, taleyini ömürlük ədəbiyyata, məktəbə və maarif işinə sərf etmişdir.

Sonra Səməd Vurğunun ev-muzeyinin direktoru Aybəniz Vurğunqızı, Yusif Çəmənzəminlinin oğlu Orxan Çəmənzəminli, N.Nərimanov ev-muzeyinin elmi işçisi Rəna Qəhrəmanova, Həbibbəy Mahmudbəyov adına 25 sayılı elmi-texniki liseyin dil-ədəbiyyat müəllimi Ellada Ramazanova Abdulla Şaiq mənzil-muzeyinin elmi işçisi, sənətşunaslıq namizədi Minəxanım Əsədli, C.Məmmədquluzadə ev-muzeyinin elmi işçisi Yeganə Məmmədova, Üzeyir Hacıbəyov ev-muzeyinin ekspozisiya şöbəsinin müdürü Gülnara Əsgərova və başqları Abdulla Şaiqlə bağlı öz xatirələrini danışdır.

Xalq şairi Gülhüseyin Hüseynoğluunun, İsləm Səfərlinin Abdulla Şaiq həsr etdikləri şeirlər oxundu. Həbibbəy Mahmudbəyov adına liseyin şagirdlərinin ifasında Abdulla Şaiqin şeirləri dinlənildi. İştirakçılar ev-muzeyini ziyarət etdilər, xatirəyə dönən eksponatlarla tanış oldular.

**Məhəmməd Vəliyev,  
«Respublika»**

## Abdulla Şaiqin mənzil-muzeyi qaçqın şəhərciyində



Dağlıq Qarabağ uşrunda döyüşlər haqqında bir neçə kitab müəllifiyəm. Şəhidlər haqqında da kitab yazmışam. Doğma yurdundan didərgin düşənlər haqqında da nəsə yazmaq istədim. Şəhərdə bir neçə qaçqın ailəsi ilə tanış olmuşdum. Lakin bununla kifayətlənə bilmədim. Qaçqın

şəhərciyinə getmək istədim. Cəbrayıl rayonunun qaçqınları ilə görüşə getdim. Görüş manə də, qaçqınlara da xoş təsir bağışladı. Eyni dərdi, dərdin ağrılarını birlikdə yaşadıq. Cəbrayıl Rayon İcra hakimiyyətinin başçısı Mahmud Quliyev qeyd etdi ki, bu gün qaçqın şəhərciyində təhsil alan şagirdlərin dünyagörüşlərinin genişləndirilməsinə, onların klassik Azərbaycan ədəbiyyatının nümayəndələrinin həyat və yaradıcılığı ilə daha yaxından tanış olmasına böyük ehtiyac duyuruq. Məs işlədiyim Abdulla Şaiqin mənzil-muzeyini xatırladım. Burada Cəbrayıl rayonu 5 sayılı qəsəbənin 10 sayılı orta məktəbində muzeyimizin dəstəyi ilə görkəmlı Azərbaycan ədibləri Abdulla Şaiqə həsr edilmiş sərgi-guşə təşkil etməyi məsləhət gördüm. Niyə məhz Abdulla Şaiq? Çünkü böyük ədibin yaradıcılığının mühüm hissəsi uşaqlara, yeniyetmələrə və gənclərə həsr edilib. Digər tərəfdən muzeyin direktoru Rəfiqə Talibzadənin bu təklifi məmənnunuqla qəbul edəcəyinə inanırdım.

Sərgini necə təşkil etmək haqqında çox götür-qoy etdik. Həm Rəfiqə Talibzadə, həm də muzeyin baş mühafizi Ülkər Talibzadənin məsləhəti ilə Abdulla Şaiq haqqında ümumi rəy yaradacaq eksponatları topladıq; ailə albomundan nadir fotosəkillər, Abdulla Şaiqin səs yazısı olan audio kasset, ədibin kitabları, mənzil-muzeyinin bukleti və s.




Bu yaxınlarda məktəbdə yaranmış sərgi-guşənin açılışına həsr edilmiş tədbir həyata keçirildi. Tədbir iştirakçılarını eksponatlarla tanış etdikdə Abdulla Şaiq haqqında başqa ədiblərin fikirlərini də çatdırıldım. İstər şagirdlər, istərsə də müəllimlər məlumatları maraqla dinlədilər. Bu tədbir Abdulla Şaiqin timsalında klassiklərimizə saygı kimi qəbul edilməlidir. Sevinirəm ki, həmin gün Abdulla Şaiqi hamı «Şaiqanə yad etdi».

Sərginin açılış günündə Azərbaycan Respublikası Dövlət Qaçqın Komitəsinin Cəbrayıl rayonu üzrə sektor bölməsinin müdürü Musa İsgəndərov, Cəbrayıl rayonu 10 sayılı məktəbin direktoru Məhəmmədəli Mehdişanov, məktəbin müəllimlərindən Fərhad Mehdiyev, Mənsurə Qarayeva, Rayifə Muradova çıxış etdilər. Şagirdlərdən Zeynəb Balakışiyeva, Şəbnəm Şahverdiyeva, Elvira Heydərova, Ülviiyə Əhmədova, Əsmər Telmanzadə Abdulla Şaiqin şeirlərini söylədilər.

...Doğrudur, şagirdlər Abdulla Şaiq haqqında müəyyən məlumatlara malik idilər. Bu tədbir isə onların biliklərini daha da dərinləşdirdi. Qaçqın şəhərciklərinin digər mədəni-maarif ocaqlarında da belə sərgilərin təşkil edilməsi böyük pedaqoji uğur olardı.

**Arzu Hacızadə**



Teymur Əhmədov

**ABDULLA ŞAIQ**  
Kitab-albom

Bakı - 2009

Layihənin rəhbəri  
ƏBÜLFƏS QARAYEV

Elmi məsləhətçilər  
SEVDA MƏMMƏDƏLİYEVƏ  
LƏTİFƏ MƏMMƏDOVA

Redaktor  
ÜLKƏR TALIBZADƏ

Yiğilmağa verilmişdir: 08.09.2009  
Çapa imzalanmışdır: 14.10.2009  
Format 60 x 84 1/8  
Şərti çap vərəqi 15.  
Tiraj 500

Kitab «İnkişaf» Şirkəti MMC-nin mətbəsində  
çap edilmişdir.

Ünvan: Xətai rayonu, Telnov küçəsi 3.  
Tel: 562-83-03, 563-54-42

Asf-258374.